

## | अथ पञ्चमं मण्डलम् |

(12)

1

(म.5, अनु.1)

ऋषिः बुधगविष्टिरौ आत्रेयौ	छन्दः त्रिष्टुप्	देवता अग्निः
---------------------------	------------------	--------------

अबोध्यग्निः समिधा जनानां प्रति धेनुर्मिवायतीमुषासम्	
यद्वाइव प्र व्यामुञ्जिहानाः प्र भानवः सिस्रते नाकमच्छ	1
अबोधि होता यजथाय देवानूर्ध्वो अग्निः सुमनाः प्रातरस्थात्	
समिद्धस्य रुशददर्शि पाजो महान्देवस्तमसो निरमोचि	2
यदीं गुणस्य रशनामजीगुः शुचिरङ्क्ते शुचिभिर्गोभिरग्निः	
आदक्षिणा युज्यते वाज्यन्त्युत्तानामूर्ध्वो अंधयज्जुहूभिः	3
अग्निमच्छा देवयतां मनांसि चक्षुषीव सूर्ये सं चरन्ति	
यदीं सुवाते उषसा विरूपे श्वेतो वाजी जायते अग्रे अह्वाम्	5
जनिष्ट हि जेन्यो अग्रे अह्वानं हितो हितेष्वरूपो वनेषु	
दमैदमे सप्त रत्ना दधानोऽग्निर्होता नि षसादा यजीयान्	5
अग्निर्होता न्यसीदद्यजीयानुपस्थे मातुः सुरभा उं लोके	
युवा कविः पुरुनिष्ठ ऋतावा धर्ता कृष्टीनामुत मध्य इद्धः	6
प्र णु त्यं विप्रमध्वरेषु साधुमग्निं होतारमीळते नमोभिः	
आ यस्ततान् रोदसी ऋतेन नित्यं मृजन्ति वाजिनं घृतेन	7
मार्जाल्यो मृज्यते स्वे दमूनाः कविप्रशस्तो अतिथिः शिवो नः	
सहस्रशृङ्गो वृषभस्तदोजा विश्वाँ अग्रे सहसा प्रास्यन्त्यान्	8
प्र सद्यो अग्रे अत्येष्यन्त्यानाविर्यस्मै चारुतमो बभूथ	
ईळैन्यो वपुष्यो विभावा प्रियो विशामतिथिर्मानुषीणाम्	9
तुभ्यं भरन्ति क्षितयो यविष्ठ बलिमग्रे अन्तित् ओत दूरात्	
आ भन्दिष्ठस्य सुमतिं चिकिद्धि बृहत्ते अग्रे महि शर्म भद्रम्	10
आद्य रथं भानुमो भानुमन्तमग्रे तिष्ठ यजतेभिः समन्तम्	
विद्वान्पथीनामुर्वन्तरिक्षमेह देवान्हविरद्याय वक्षि	11
अवोचाम कवये मेध्याय वचो वन्दारु वृषभाय वृष्णे	
गर्विष्टिरो नमसा स्तोममग्नौ दिवीव रुक्ममुरुव्यञ्जमश्रेत्	12

ऋषिः कुमारः आत्रेयः, वृशः जानः वा, उभौ वा 1,3-8,10-12, वृशः जानः 2,9	
छन्दः त्रिष्टुप् 1-11, शकरी 12	देवता अग्निः

कुमारं माता युवतिः समुब्धं गुहा बिभर्ति न ददाति पित्रे	
अनीकमस्य न मिनञ्जनासः पुरः पश्यन्ति निहितमर्तौ	॥ 1 ॥
कमेतं त्वं युवते कुमारं पेपी बिभर्षि महिषी जजान	
पूर्वार्हि गर्भः शरदौ ववर्धापश्यं जातं यदसूत माता	॥ 2 ॥
हिरण्यदन्तं शुचिवर्णमारात्क्षेत्रादपश्यमायुधा मिमानम्	
ददानो अस्मा अमृतं विपृक्त्किं मामनिन्द्राः कृणवन्ननुक्थाः	॥ 3 ॥
क्षेत्रादपश्यं सनुतश्चरन्तं सुमद्युथं न पुरु शोभमानम्	
न ता अगृभ्रन्नर्जनिष्ट हि षः पलिक्रीरिद्युवतयो भवन्ति	॥ 4 ॥
के मे मर्यकं वि यवन्त गोभिर्न येषां गोपा अरणश्चिदासं	
य ईं जगृभुरव ते सृजन्त्वाजाति पृश्च उप नश्चिकित्वान्	॥ 5 ॥
वसां राजानं वसतिं जनानामरातयो नि दधुर्मर्त्येषु	
ब्रह्माण्यत्रेव तं सृजन्तु निन्दितारो निन्द्यासो भवन्तु	॥ 6 ॥
शुनश्चिच्छेपं निर्दितं सहस्राद्युपादमुञ्चो अशमिष्ट हि षः	
एवास्मदग्रे वि मुमुग्धि पाशान्होतश्चिकित्व इह तू निषद्य	॥ 7 ॥
हृणीयमानो अप हि मदैयेः प्र मे देवानां व्रतपा उवाच	
इन्द्रो विद्वां अनु हि त्वा चक्ष तेनाहमग्रे अनुशिष्ट आगाम्	॥ 8 ॥
वि ज्योतिषा बृहता भात्यग्निराविर्विश्वानि कृणुते महित्वा	
प्रादेवीर्मायाः सहते दुरेवाः शिशीते शृङ्गे रक्षसे विनिक्षे	॥ 9 ॥
उत स्वानासो द्विवि षन्त्वग्रेस्तिग्मायुधा रक्षसे हन्त्वा उ	
मदै चिदस्य प्र रुजन्ति भामा न वरन्ते परिबाधो अदेवीः	॥ 10 ॥
एतं ते स्तोमं तुविजात् विप्रो रथं न धीरः स्वपा अतक्षम्	
यदीदग्रे प्रति त्वं देव हर्याः स्वर्वतीरप एना जयेम	॥ 11 ॥

तुविग्रीवो वृषभो वावृधानोऽशन्नश्चर्यः समजाति वेदः |  
इतीममग्निममृता अवोचन्बर्हिष्मते मनवे शर्म यंसद्धविष्मते मनवे शर्म यंसत् ॥ 12 ॥

ऋषिः वसुश्रुतः आत्रेयः	छन्दः त्रिष्टुप्	देवता अग्निः 1-2,4-12,
	मरुद्भ्रविष्णवः (अग्निः) 3	

त्वमग्रे वरुणो जायसे यत्त्वं मित्रो भवसि यत्समिद्धः	
त्वे विश्वे सहसस्पुत्र देवास्त्वमिन्द्रो दाशुषे मर्त्याय	॥ 1 ॥
त्वमर्यमा भवसि यत्कनीनां नाम स्वधावन्गुह्यं बिभर्षि	

अञ्जन्ति मित्रं सुधितं न गोभिर्यदम्पती समनसा कृणोषि	॥ 2 ॥
तव श्रिये मरुतो मर्जयन्त रुद्र यत्ते जनिम् चारु चित्रम्	
पदं यद्विष्णोरुपमं निधायि तेन पासि गुह्यं नाम् गोनाम्	॥ 3 ॥
तव श्रिया सुदृशो देव देवाः पुरु दधाना अमृतं सपन्त	
होतारमग्निं मनुषो नि षेदुर्दशस्यन्त उशिजः शंसमायोः	॥ 4 ॥
न त्वद्धोता पूर्वा अग्ने यजीयात्र काव्यैः परो अस्ति स्वधावः	
विशश्च यस्या अतिथिर्भवासि स यज्ञेन वनवद्वेव मर्तान्	॥ 5 ॥
व्यमग्ने वनुयाम् त्वोता वसूयवो हविषा बुध्यमानाः	
व्यं समर्ये विदथेष्वह्नां व्यं राया सहसस्पुत्र मर्तान्	॥ 6 ॥
यो न आगो अभ्येनो भरात्यधीदघमघशंसे दधात	
जही चिकित्वो अभिशस्तिमेतामग्ने यो नो मर्चयति द्वयेन	॥ 7 ॥
त्वामस्या व्युषि देव पूर्वे दूतं कृण्वाना अयजन्त हव्यैः	
संस्थे यदग्र ईर्यसे रयीणां देवो मर्तेर्वसुभिरिध्यमानः	॥ 8 ॥
अव स्पृधि पितरं योधि विद्वान्पुत्रो यस्तै सहसः सून ऊहे	
कदा चिकित्वो अभि चक्षसे नोऽग्रै कदा ऋतचिद्यातयासे	॥ 9 ॥
भूरि नाम् वन्दमानो दधाति पिता वसो यदि तज्जोषयासे	
कुविद्वेवस्य सहसा चक्रानः सुम्रमग्निर्वनते वावृधानः	॥ 10 ॥
त्वमङ्ग जैरितारं यविष्ट विश्वान्यग्ने दुरितार्ति पषि	
स्तेना अदृश्रन्निपवो जनासोऽज्ञातकेता वृजिना अभूवन्	॥ 11 ॥
इमे यामासस्त्वद्रिगभूवन्वसवे वा तदिदागो अवाचि	
नाहायमग्निर्भिशस्तये नो न रीषते वावृधानः परा दात्	॥ 12 ॥

(11)

4

(म.5, अनु.1)

ऋषिः वसुश्रुतः आत्रेयः

छन्दः त्रिष्टुप्

देवता अग्निः

त्वामग्ने वसुपतिं वसूनामभि प्र मन्दे अध्वरेषु राजन्	
त्वया वाजं वाजयन्तो जयेमाभि ध्याम पृत्सुतीर्मर्त्यानाम्	॥ 1 ॥
हव्यवाळग्निरजरः पिता नो विभुर्विभावा सुदृशीको अस्मे	
सुगार्हपत्याः समिषो दिदीह्यस्मद्र्यश्वसं मिमीहि श्रवांसि	॥ 2 ॥
विशां क्विं विशपतिं मानुषीणां शुचिं पावकं घृतपृष्ठमग्निम्	
नि होतारं विश्वविदं दधिध्वे स देवेषु वनते वार्याणि	॥ 3 ॥
जुषस्वाग्र इळया सजोषा यतमानो रश्मिभिः सूर्यस्य	
जुषस्व नः समिधं जातवेद आ च देवान्हविरद्याय वक्षि	॥ 4 ॥
जुष्टो दमूना अतिथिर्दुरोण इमं नो यज्ञमुप याहि विद्वान्	
विश्वा अग्ने अभियुजो विहत्या शत्रूयतामा भरा भोजनानि	॥ 5 ॥
वधेन दस्युं प्र हि चातर्यस्व वयः कृण्वानस्तन्वेऽस्वैः स्वायै	

पिर्षिं यत्सहसस्पुत्र देवान्तसो अग्रे पाहि नृतम् वाजै अस्मान्	॥ 6 ॥
व्यं ते अग्र उक्थैर्विधेम व्यं हव्यैः पावक भद्रशोचे	
अस्मे रयिं विश्ववारं समिन्वास्मे विश्वानि द्रविणानि धेहि	॥ 7 ॥
अस्माकमग्रे अध्वरं जुषस्व सहसः सूनो त्रिषधस्थ हव्यम्	
व्यं देवेषु सुकृतः स्याम् शर्मणा नस्त्रिवरूथेन पाहि	॥ 8 ॥
विश्वानि नो दुर्गहा जातवेदः सिन्धुं न नावा दुरितातिं पर्षि	
अग्रै अत्रिवन्नमसा गृणानोऽस्माकं बोध्यविता तनूनाम्	॥ 9 ॥
यस्त्वा हृदा कीरिणा मन्यमानोऽमर्त्यं मर्त्यो जोहवीमि	
जातवेदो यशो अस्मासु धेहि प्रजाभिरग्रे अमृतत्वमश्याम्	॥ 10 ॥
यस्मै त्वं सुकृते जातवेद उ लोकमग्रे कृणवः स्योनम्	
अश्विनं स पुत्रिणं वीरवन्तं गोमन्तं रयिं नशते स्वस्ति	॥ 11 ॥

(11)

5

(म.5, अनु.1)

ऋषिः वसुश्रुतः आत्रेयः	छन्दः गायत्री	देवता इधमः समिद्धः अग्निः वा 1,
नराशंसः 2, इळः 3, बर्हिः 4, देवीः द्वारः 5, उषासानक्ता 6, दैव्यौ होतारौ प्रचेतसौ 7,		
तिस्रः देव्यः सरस्वतीळाभारत्यः 8, त्वष्टा 9, वनस्पतिः 10, स्वाहाकृतयः 11		

सुसमिद्धाय शोचिषे घृतं तीव्रं जुहोतन	अग्रये जातवेदसे	॥ 1 ॥
नराशंसः सुषूदतीमं यज्ञमदाभ्यः	क्विर्हि मधुहस्त्यः	॥ 2 ॥
ईळितो अग्र आ वहेन्द्रं चित्रमिह प्रियम्	सुखै रथैभिरूतये	॥ 3 ॥
ऊर्णम्रदा वि प्रथस्वाभ्यर्का अनूषत	भवा नः शुभ्र सातये	॥ 4 ॥
देवीद्वारो वि श्रयध्वं सुप्रायुणा न ऊतये	प्रप्र यज्ञं पृणीतन	॥ 5 ॥
सुप्रतीके वयोवृधा यद्ही ऋतस्य मातरा	दोषामुषासमीमहे	॥ 6 ॥
वातस्य पत्मनीळिता दैव्या होतारा मनुषः	इमं नो यज्ञमा गतम्	॥ 7 ॥
इळा सरस्वती मही तिस्रो देवीर्मयोभुवः	बर्हिः सीदन्त्वस्त्रिधः	॥ 8 ॥
शिवस्त्वष्टरिहा गहि विभुः पोष उत त्मना	यज्ञेयज्ञे न उदेव	॥ 9 ॥
यत्र वेत्थ वनस्पते देवानां गुह्या नामानि	तत्र हव्यानि गामय	॥ 10 ॥
स्वाहाग्रये वरुणाय स्वाहेन्द्राय मरुद्भ्यः	स्वाहा देवेभ्यो हविः	॥ 11 ॥

(10)

6

(म.5, अनु.1)

ऋषिः वसुश्रुतः आत्रेयः	छन्दः पङ्क्तिः	देवता अग्निः
------------------------	----------------	--------------

अग्निं तं मन्ये यो वसुरस्तं यं यन्ति धेनवः	
अस्तमर्वन्त आशवोऽस्तं नित्यासो वाजिन इषं स्तोतृभ्य आ भर	॥ 1 ॥
सो अग्निर्यो वसुर्गृणे सं यमायन्ति धेनवः	
समर्वन्तो रघुद्रुवः सं सुजातासः सूरय इषं स्तोतृभ्य आ भर	॥ 2 ॥
अग्निर्हि वाजिनं विशे ददाति विश्वचर्षणिः	

अग्रो राये स्वाभुवं स प्रीतो याति वार्यमिषं स्तोतृभ्य आ भर	॥ 3 ॥
आ ते अग्र इधीमहि द्युमन्तं देवाजरम्	
यद्ध स्या ते पनीयसी समिद्दीदर्यति द्यवीषं स्तोतृभ्य आ भर	॥ 4 ॥
आ ते अग्र ऋचा हविः शुक्रस्य शोचिषस्पते	
सुश्चन्द्र दस्म विशपते हव्यवाट् तुभ्यं हूयत् इषं स्तोतृभ्य आ भर	॥ 5 ॥
प्रो त्ये अग्रयोऽग्निषु विश्वं पुष्यन्ति वार्यम्	
ते हिन्विरे त इन्विरे त इषण्यन्त्यानुषगिषं स्तोतृभ्य आ भर	॥ 6 ॥
तव त्ये अग्रे अर्चयो महिं ब्राधन्त वाजिनः	
ये पत्वीभिः शफानां ब्रजा भुरन्त गोनामिषं स्तोतृभ्य आ भर	॥ 7 ॥
नवा नो अग्र आ भर स्तोतृभ्यः सुक्षितीरिषः	
ते स्याम् य अनृचुस्त्वादूतासो दमैदम् इषं स्तोतृभ्य आ भर	॥ 8 ॥
उभे सुश्चन्द्र सर्पिषो दवीं श्रीणीष आसनि	
उतो न उत्पूर्या उक्थेषु शवसस्पत् इषं स्तोतृभ्य आ भर	॥ 9 ॥
एवाँ अग्रिमजुर्यमुर्गीभिर्यज्ञेभिरानुषक्	
दधदस्मे सुवीर्यमुत् त्यदाश्वश्वमिषं स्तोतृभ्य आ भर	॥ 10 ॥

(10)

7

(म.5, अनु.1)

ऋषिः इषः आत्रेयः

छन्दः अनुष्टुप् 1-9, पङ्क्तिः 10

देवता अग्निः

सखायुः सं वः सम्यञ्चमिषं स्तोमं चाग्रये । वर्षिष्ठाय क्षितीनामूर्जो नष्टे सहस्वते	॥ 1 ॥
कुत्रा चिद्यस्य समृतौ रण्वा नरो नृषदने । अहन्तश्चिद्यमिन्धते संजनयन्ति जन्तवः	॥ 2 ॥
सं यदिषो वनामहे सं हव्या मानुषाणाम् । उत द्युमस्य शवस ऋतस्य रश्मिमा ददे	॥ 3 ॥
स स्मा कृणोति केतुमा नक्तं चिद्दूर आ सते । पावको यद्वनस्पतीन्प्र स्मा मिनात्यजरः	॥ 4 ॥
अव स्म यस्य वेषणे स्वेदं पृथिषु जुह्वति । अभीमह स्वजेन्यं भूमा पृष्ठेव रुरुहुः	॥ 5 ॥
यं मर्त्यैः पुरुस्पृहं विदद्विश्वस्य धार्यसे । प्र स्वादनं पितृनामस्ततातिं चिदायवै	॥ 6 ॥
स हि ष्मा धन्वाक्षितं दाता न दात्या पशुः । हिरिशमश्रुः शुचिदन्नभुरनिभृष्टतविषिः	॥ 7 ॥
शुचिः ष्म यस्मा अत्रिवत्प्र स्वधितीव रीयते । सुधूरसूत माता क्राणा यदानुशे भगम्	॥ 8 ॥
आ यस्ते सर्पिरासुतेऽग्रे शमस्ति धार्यसे । एषु द्युममुत् श्रव आ चित्तं मर्त्येषु धाः	॥ 9 ॥
इति चिन्मन्युमध्रिजस्त्वादात्मा पशुं ददे ।	
आदग्रे अपृणतोऽत्रिः सासह्याद्वस्युनिषः सासह्यावृन्	॥ 10 ॥

(7)

8

(म.5, अनु.1)

ऋषिः इषः आत्रेयः

छन्दः जगती

देवता अग्निः

त्वामग्र ऋतायवः समीधिरे प्रलं प्रलासं ऊतये सहस्कृत	
पुरुश्चन्द्रं यजुतं विश्वधायसं दमूनसं गृहपतिं वरेण्यम्	॥ 1 ॥
त्वामग्रे अतिथिं पूर्य विशः शोचिष्केशं गृहपतिं नि षेदिरे	

बृहत्कैतुं पुरुरूपं धनस्पृतं सुशर्माणं स्ववसं जरद्विषम्	॥ 2 ॥
त्वामग्रे मानुषीरीळते विशो होत्राविदं विविचिं रत्नधातमम्	
गुहा सन्तं सुभग विश्वदर्शतं तुविष्वणसं सुयजं घृतश्रियम्	॥ 3 ॥
त्वामग्रे धर्णसिं विश्वधा वयं गीर्भिर्गृणन्तो नमसोप सेदिम	
स नो जुषस्व समिधानो अङ्गिरो देवो मर्तस्य यशसा सुदीतिभिः	॥ 4 ॥
त्वमग्रे पुरुरूपो विशेविशे वयो दधासि प्रनथा पुरुष्टुत	
पुरूप्यन्ना सहसा वि राजसि त्विषिः सा ते तित्विषाणस्य नाधृषे	॥ 5 ॥
त्वामग्रे समिधानं यविष्ठ्य देवा दूतं चक्रिरे हव्यवाहनम्	
उरुञ्जयसं घृतयोनिमाहुतं त्वेषं चक्षुर्दधिरे चोदयन्मति	॥ 6 ॥
त्वामग्रे प्रदिव् आहुतं घृतैः सुम्नायवः सुषमिधा समीधिरे	
स वावृधान ओषधीभिरुक्षितोऽभि ज्रयांसि पार्थिवा वि तिष्ठसे	॥ 7 ॥

| इति तृतीयाष्टके अष्टमोऽध्यायः समाप्तः ।

| इति तृतीयाष्टकः समाप्तः ।

## । अथ चतुर्थोऽष्टकः ।

(प्रथमोऽध्यायः ॥ वर्गाः 1-33)

(7)	9	(म.5, अनु.1)
ऋषिः गयः आत्रेयः	छन्दः अनुष्टुप् 1-4,6, पङ्क्तिः 5,7	देवता अग्निः

त्वामग्रे हविष्मन्तो देवं मर्तास ईळते । मन्ये त्वा जातवैदसं स हव्या वक्ष्यानुषक् ॥ 1 ॥  
 अग्निर्होता दास्वतः क्षयस्य वृक्तर्बर्हिषः । यं यज्ञासश्चरन्ति यं सं वाजासः श्रवस्यवः ॥ 2 ॥  
 उत स्म यं शिशुं यथा नवं जनिष्टारणी । धर्तारं मानुषीणां विशामग्निं स्वध्वरम् ॥ 3 ॥  
 उत स्म दुर्गभीयसे पुत्रो न ह्यार्याणाम् । पुरू यो दग्धासि वनाग्रे पशुर्न यवसे ॥ 4 ॥  
 अध स्म यस्यार्चयः सम्यक्संयन्ति धूमिनः । ॥ ५ ॥  
 यदीमहं त्रितो दिव्युप ध्मातेव धमति शिशीते ध्मातरीं यथा ॥ 5 ॥  
 तवाहमग्र ऊतिर्भिर्मित्रस्य च प्रशस्तिभिः । द्वेषोयुतो न दुरिता तुर्याम् मर्त्यानाम् ॥ 6 ॥  
 तं नो अग्रे अभी नरो रयिं सहस्व आ भर ॥ ७ ॥  
 स क्षेपयत्स पोषयद्भुवद्वाजस्य सातय उतैधि पृत्सु नो वृध ॥ 7 ॥

(7)	10	(म.5, अनु.1)
ऋषिः गयः आत्रेयः	छन्दः अनुष्टुप् 1-3,5-6, पङ्क्तिः 4,7	देवता अग्निः

अग्र ओजिष्ठमा भर द्युमन्मस्मभ्यमधिगो । प्र नो राया परीणसा रत्सि वाजाय पन्थाम् ॥ 1 ॥  
 त्वं नो अग्रे अब्दुत् क्रत्वा दक्षस्य मंहना । त्वे असुर्यंमारुहत्क्राणा मित्रो न यज्ञियः ॥ 2 ॥  
 त्वं नो अग्र एषां गयं पुष्टिं च वर्धय । ये स्तोमैभिः प्र सूरयो नरो मघान्यानुशुः ॥ 3 ॥  
 ये अग्रे चन्द्र ते गिरः शुम्भन्त्यश्वराधसः । ॥ ४ ॥  
 शुष्मैभिः शुष्मिणो नरो दिवश्चिद्येषां बृहत्सुकीर्तिर्बोधति त्मना ॥ 4 ॥  
 तव त्वे अग्रे अर्चयो भ्राजन्तो यन्ति धृष्णुया । परिज्मानो न विद्युतः स्वानो रथो न वाजयुः ॥ 5 ॥  
 नू नो अग्र ऊतये सुबाधसश्च रातये । अस्माकांसश्च सूरयो विश्वा आशास्त्रीषणि ॥ 6 ॥  
 त्वं नो अग्रे अङ्गिरः स्तुतः स्तवान् आ भर ॥ ७ ॥  
 होतर्विभ्वासहं रयिं स्तोतृभ्यः स्तवसे च न उतैधि पृत्सु नो वृधे ॥ 7 ॥

(6)	11	(म.5, अनु.1)
ऋषिः सुतंभरः आत्रेयः	छन्दः जगती	देवता अग्निः

जनस्य गोपा अजनिष्ट जागृविरग्निः सुदक्षः सुविताय नव्यसे । ॥ १ ॥  
 घृतप्रतीको बृहता दिविस्पृशा द्युमद्वि भाति भरतेभ्यः शुचिः ॥ 1 ॥  
 यज्ञस्य केतुं प्रथमं पुरोहितमग्निं नरस्त्रिषधस्थे समीधिरे । ॥ २ ॥  
 इन्द्रेण देवैः सरथं स बर्हिषि सीदन्नि होता यजथाय सुक्रतुः ॥ 2 ॥  
 असंमृष्टो जायसे मात्रोः शुचिर्मन्द्रः कविरुदतिष्ठो विवस्वतः । ॥ ३ ॥  
 घृतेन त्वावर्धयन्नग्र आहुत धूमस्ते केतुरभवद्विवि श्रितः ॥ 3 ॥

अग्निर्नो यज्ञमुप वेतु साधुयाग्निं नरो वि भरन्ते गृहेगृहे	
अग्निर्दूतो अभवद्भव्यवाहनोऽग्निं वृणाना वृणते कविक्रतुम्	॥ 4 ॥
तुभ्येदमग्ने मधुमत्तमं वचस्तुभ्यं मनीषा इयमस्तु शं हृदे	
त्वां गिरः सिन्धुमिवावनीर्महीरा पृणन्ति शर्वसा वर्धयन्ति च	॥ 5 ॥
त्वामग्ने अङ्गिरसो गुहा हितमन्वविन्दज्छिश्रियाणं वनेवने	
स जायसे मथ्यमानः सहो महत्त्वामाहुः सहसस्पुत्रमङ्गिरः	॥ 6 ॥

(6)

12

(म.5, अनु.1)

ऋषिः सुतंभरः आत्रेयः	छन्दः त्रिष्टुप्	देवता अग्निः
----------------------	------------------	--------------

प्राग्रये बृहते यज्ञियाय ऋतस्य वृष्णे असुराय मन्म	
घृतं न यज्ञ आस्येरे सुपूतं गिरं भरे बृषभार्यं प्रतीचीम्	॥ 1 ॥
ऋतं चिकित्त्व ऋतमिच्छिकिद्भृतस्य धारा अनु तृन्धि पूर्वीः	
नाहं यातुं सहसा न द्वयेन ऋतं संपाम्यरुषस्य वृष्णाः	॥ 2 ॥
कया नो अग्र ऋतयन्त्रतेन भुवो नवेदा उचर्थस्य नव्यः	
वेदा मे देव ऋतुपा ऋतूनां नाहं पतिं सनितुरस्य रायः	॥ 3 ॥
के ते अग्ने रिपवे बन्धनासः के पायवः सनिषन्त द्युमन्तः	
के धासिमग्ने अनृतस्य पान्ति क आसतो वचसः सन्ति गोपाः	॥ 4 ॥
सखायस्ते विषुणा अग्र एते शिवासः सन्तो अशिवा अभूवन्	
अधूर्षत स्वयमेते वचोभिर्ऋजूयते वृजिनानि ब्रुवन्तः	॥ 5 ॥
यस्तै अग्ने नमसा यज्ञमीदृ ऋतं स पात्यरुषस्य वृष्णाः	
तस्य क्षयः पृथुरा साधुरेतु प्रसर्षाणस्य नहुषस्य शेषः	॥ 6 ॥

(6)

13

(म.5, अनु.1)

ऋषिः सुतंभरः आत्रेयः	छन्दः गायत्री	देवता अग्निः
----------------------	---------------	--------------

अर्चन्तस्त्वा हवामहेऽर्चन्तः समिधीमहि	अग्ने अर्चन्त ऊतये	॥ 1 ॥
अग्नेः स्तोमं मनामहे सिध्ममद्य दिविस्पृशः	देवस्य द्रविणस्यवः	॥ 2 ॥
अग्निर्जुषत नो गिरो होता यो मानुषेष्व्वा	स यक्षद्वैव्यं जनम्	॥ 3 ॥
त्वमग्ने सप्रथा असि जुष्टो होता वरेण्यः	त्वया यज्ञं वि तन्वते	॥ 4 ॥
त्वामग्ने वाजसातमं विप्रा वर्धन्ति सुष्टुतम्	स नो रास्व सुवीर्यम्	॥ 5 ॥
अग्ने नेमिर्रा इव देवास्त्वं परिभूरसि	आ राधश्चित्रमृञ्जसे	॥ 6 ॥

(6)

14

(म.5, अनु.1)

ऋषिः सुतंभरः आत्रेयः	छन्दः गायत्री	देवता अग्निः
----------------------	---------------	--------------

अग्निं स्तोमैर्न बोधय समिधानो अमर्त्यम्	हव्या देवेषु नो दधत्	॥ 1 ॥
तमध्वरेष्वीळते देवं मर्ता अमर्त्यम्	यजिष्ठं मानुषे जनै	॥ 2 ॥
तं हि शश्वन्त ईळते सुचा देवं घृतश्चुता	अग्निं हव्याय वोळ्हवे	॥ 3 ॥

अग्निर्जातो अरोचत् घ्नन्दस्यूञ्ज्योतिषा तमः । अविन्दद्वा अपः स्वः ॥ 4 ॥

अग्निमीलेन्यं क्विं घृतपृष्ठं सपर्यत । वेतु मे शृणवद्धवम् ॥ 5 ॥

अग्निं घृतेन वावृधुः स्तोमैर्भिर्विश्वचर्षणिम् । स्वाधीभिर्वचस्युभिः ॥ 6 ॥

(5)

15

(म.5, अनु.2)

ऋषिः धरुणः आङ्गिरसः	छन्दः त्रिष्टुप्	देवता अग्निः
---------------------	------------------	--------------

प्र वेधसे क्वये वेद्याय गिरं भरे यशसे पूर्वाय ।

घृतप्रसक्तो असुरः सुशेवो रायो धर्ता धरुणो वस्वो अग्निः ॥ 1 ॥

ऋतेन ऋतं धरुणं धारयन्त यज्ञस्य शाके परमे व्योमन् ।

दिवो धर्मन्धरुणं सेदुषो नृञ्जातैरजातां अभि ये ननक्षुः ॥ 2 ॥

अंहोयुर्वस्तन्वस्तन्वते वि वयो महद्दुष्टं पूर्वाय ।

स संवतो नवजातस्तुतुर्यात्सिंहं न क्रुद्धमभितः परि ष्टुः ॥ 3 ॥

मातेव यद्धरसे पप्रथानो जनंजनं धार्यसे चक्षसे च ।

वयोवयो जरसे यद्धानुः परि त्मना विषुरूपो जिगासि ॥ 4 ॥

वाजो नु ते शर्वसस्पात्वन्तमुरुं दोधं धरुणं देव रायः ।

पदं न तायुर्गुहा दधानो महो राये चितयन्नत्रिमस्यः ॥ 5 ॥

(5)

16

(म.5, अनु.2)

ऋषिः पूरुः आत्रेयः	छन्दः अनुष्टुप् 1-4, पङ्क्तिः 5	देवता अग्निः
--------------------	---------------------------------	--------------

बृहद्वयो हि भानवेऽर्चा देवायाग्रये । यं मित्रं न प्रशस्तिभिर्मतासो दधिरे पुरः ॥ 1 ॥

स हि द्युभिर्जनानां होता दक्षस्य बाह्वोः । वि हव्यमग्निरानुषभगो न वारमृण्वति ॥ 2 ॥

अस्य स्तोमैर् मघोनः सुख्ये वृद्धशोचिषः । विश्वा यस्मिन्तुविष्वणि समर्ये शुष्ममादधुः ॥ 3 ॥

अधा ह्यग्र एषां सुवीर्यस्य मंहना । तमिद्यहं न रोदसी परि श्रवो बभूवतुः ॥ 4 ॥

नू न एहि वार्यमग्रैर् गृणान आ भर । ये वयं ये च सूरयः स्वस्ति धामहे सचोतैधि पृत्सु नो वृधे ॥ 5 ॥

(5)

17

(म.5, अनु.2)

ऋषिः पूरुः आत्रेयः	छन्दः अनुष्टुप् 1-4, पङ्क्तिः 5	देवता अग्निः
--------------------	---------------------------------	--------------

आ यज्ञैर्देव मर्त्य इत्था तव्यांसमृतये । अग्निं कृते स्वध्वरे पूरुरीळीतावसे ॥ 1 ॥

अस्य हि स्वयंशस्तर आसा विधर्मन्मन्यसे । तं नाकं चित्रशोचिषं मन्द्रं परो मनीषया ॥ 2 ॥

अस्य वासा उ अर्चिषा य आयुक्त तुजा गिरा । दिवो न यस्य रेतसा बृहच्छोचन्त्यर्चयः ॥ 3 ॥

अस्य क्रत्वा विचैतसो दुस्मस्य वसु रथ आ । अधा विश्वासु हव्योऽग्निर्विक्षु प्र शस्यते ॥ 4 ॥

नू न इद्धि वार्यमासा संचन्त सूरयः । ऊर्जो नपादभिष्टये पाहि शग्धि स्वस्तय उतैधि पृत्सु नो वृधे ॥ 5 ॥

(5)

18

(म.5, अनु.2)

ऋषिः द्वितः मृक्तवाहाः आत्रेयः

छन्दः अनुष्टुप् 1-4, पङ्क्तिः 5

देवता अग्निः

प्रातरग्निः पुरुप्रियो विशः स्तवेतातिथिः । विश्वानि यो अमर्त्यो हव्या मर्तेषु रण्यति ॥ 1 ॥  
द्वितार्यं मृक्तवाहसे स्वस्य दक्षस्य मंहना । इन्दुं स धत्त आनुषक्स्तोता चित्ते अमर्त्य ॥ 2 ॥  
तं वो दीर्घायुशोचिषं गिरा हुवे मघोनाम् । अरिष्टो येषां रथो व्यश्वदावृन्नीयते ॥ 3 ॥  
चित्रा वा येषु दीर्धितिरासन्नकथा पान्ति ये । स्तीर्णं बर्हिः स्वर्णरे श्रवांसि दधिरे परि ॥ 4 ॥  
ये मे पञ्चाशतं ददुरश्वानां सधस्तुति । द्युमदग्ने महि श्रवो बृहत्कृधि मघोनां नृवदमृत नृणाम् ॥ 5 ॥

(5)

19

(म.5, अनु.2)

ऋषिः वत्रिः आत्रेयः 1-4, आत्रेयः द्वितः मृक्तवाहाः 5

छन्दः गायत्री 1-2, अनुष्टुप् 3-4, विराड्रूपा 5

देवता अग्निः

अभ्यवस्थाः प्र जायन्ते प्र वृत्रेर्वृत्रिशिकेत ठ । उपस्थे मातुर्वि चष्टे ॥ 1 ॥  
जुहुरे वि चितयन्तोऽनिमिषं नृष्णं पान्ति । आ दृळ्हां पुरं विविशुः ॥ 2 ॥  
आ श्वैत्रेयस्य जन्तवो द्युमद्वर्धन्त कृष्टयः । निष्कग्रीवो बृहदुक्थ एना मध्वा न वाजयुः ॥ 3 ॥  
प्रियं दुग्धं न काम्यमजामि जाम्योः सचा । घर्मो न वाजजठरोऽदब्धुः शश्वतो दभः ॥ 4 ॥  
क्रीळन्नो रश्म आ भुवः सं भस्मना वायुना वेविदानः ।  
ता अस्य सन्धृषजो न तिग्माः सुसंशिता वक्ष्यो वक्षणेस्थाः ॥ 5 ॥

(4)

20

(म.5, अनु.2)

ऋषिः प्रयस्वन्तः आत्रेयाः

छन्दः अनुष्टुप् 1-3, पङ्क्तिः 4

देवता अग्निः

यमग्ने वाजसातम् त्वं चिन्मन्यसे रयिम् । तं नो गीर्भिः श्रवाय्यं देवत्रा पनया युजम् ॥ 1 ॥  
ये अग्ने नेरयन्ति ते वृद्धा उग्रस्य शवसः । अप द्वेषो अप हरोऽन्यत्रतस्य सश्विरे ॥ 2 ॥  
होतारं त्वा वृणीमहेऽग्ने दक्षस्य सार्धनम् । यज्ञेषु पूर्य गिरा प्रयस्वन्तो हवामहे ॥ 3 ॥  
इत्था यथा त ऊतये सहसावन्दिवेदिवे ।  
राय ऋतार्य सुक्रतो गोभिः प्याम सध्मादो वीरैः स्याम सध्मादः ॥ 4 ॥

(4)

21

(म.5, अनु.2)

ऋषिः ससः आत्रेयः

छन्दः अनुष्टुप् 1-3, पङ्क्तिः 4

देवता अग्निः

मनुष्वत्त्वा नि धीमहि मनुष्वत्समिधीमहि । अग्ने मनुष्वदङ्गिरो देवान्देवयते यज ॥ 1 ॥  
त्वं हि मानुषे जनेऽग्ने सुप्रीत इध्यसे । स्रुचस्त्वा यन्त्यानुषक्सुजात् सर्पिरासुते ॥ 2 ॥  
त्वां विश्वे सजोषसो देवासो दूतमक्रत । सपर्यन्तस्त्वा कवे यज्ञेषु देवमीळते ॥ 3 ॥  
देवं वो देवयज्ययाग्निमीळीत् मर्त्यः । समिद्धः शुक्र दीदिहृतस्य योनिमासदः ससस्य योनिमासदः ॥ 4 ॥

(4)

22

(म.5, अनु.2)

ऋषिः विश्वसामा आत्रेयः

छन्दः अनुष्टुप् 1-3, पङ्क्तिः 4

देवता अग्निः

प्र विश्वसामन्नत्रिवदर्चा पावकशोचिषे । यो अध्वरेष्वीड्यो होता मन्द्रतमो विशि ॥ 1 ॥  
न्यग्निं जातवेदसं दधाता देवमृत्विजम् । प्र यज्ञ एत्वानुषग्द्या देवव्यचस्तमः ॥ 2 ॥

चिकित्त्वन्मनसं त्वा देवं मर्तास ऊतये । वरेण्यस्य तेऽवस इयानासो अमन्महि ॥ 3 ॥  
 अग्रे चिकिद्ध्यस्य न इदं वचः सहस्य  
 तं त्वा सुशिप्र दम्पते स्तोमैर्वर्धन्त्यत्रयो गीर्भिः शुम्भन्त्यत्रयः ॥ 4 ॥

(4) **23** (म.5, अनु.2)

ऋषिः द्युम्रः विश्वचर्षणिः आत्रेयः छन्दः अनुष्टुप् 1-3, पङ्क्तिः 4 देवता अग्निः

अग्रे सहन्तमा भर द्युम्रस्य प्रासहा रयिम् । विश्वा यश्चर्षणीरभ्याःसा वाजेषु सासहत् ॥ 1 ॥  
 तमग्रे पृतनाषहं रयिं सहस्व आ भर । त्वं हि सत्यो अबद्धतो दाता वाजस्य गोमतः ॥ 2 ॥  
 विश्वे हि त्वा सजोषसो जनासो वृक्तबर्हिषः । होतारं सद्भसु प्रियं व्यन्ति वार्या पुरु ॥ 3 ॥  
 स हि ष्मा विश्वचर्षणिरभिमाति सहो दुधे  
 अग्र एषु क्षयेष्वा रेवन्नः शुक्र दीदिहि द्युमत्पावक दीदिहि ॥ 4 ॥

(4) **24** (म.5, अनु.2)

ऋषिः बन्धुः सुबन्धुः श्रुतबन्धुः विप्रबन्धुः गौपायनः लौपायनः वा 1-4 छन्दः द्विपदा विराट् देवता अग्निः

अग्रे त्वं नो अन्तम उत त्राता शिवो भवा वरूथ्यः ॥ 1 ॥  
 वसुरप्रिर्वसुश्रवा अच्छा नक्षि द्युमत्तमं रयिं दाः ॥ 2 ॥  
 स नो बोधि श्रुधी हवमुरुष्या गो अघायतः संमस्मात् ॥ 3 ॥  
 तं त्वा शोचिष्ठ दीदिवः सुम्राय नूनमीमहे सखिभ्यः ॥ 4 ॥

(9) **25** (म.5, अनु.2)

ऋषिः वसूयवः आत्रेयाः छन्दः अनुष्टुप् देवता अग्निः

अच्छा वो अग्निमवसे देवं गासि स नो वसुः । रासत्पुत्र ऋषूणामृतावा पर्वति द्विषः ॥ 1 ॥  
 स हि सत्यो यं पूर्वं चिद्वेवासश्चिद्यमीधिरे । होतारं मन्द्रजिह्वमित्सुदीतिभिर्विभावसुम् ॥ 2 ॥  
 स नो धीती वरिष्ठया श्रेष्ठया च सुमत्या । अग्रे रायो दिदीहि नः सुवृक्तिभिर्वरेण्य ॥ 3 ॥  
 अग्निदेवेषु राजत्यग्निर्मतेष्वाविशन् । अग्निर्नो हव्यवाहनोऽग्निं धीभिः संपर्यत ॥ 4 ॥  
 अग्निस्तुविश्रवस्तमं तुविब्रह्माणमुत्तमम् । अतूतं श्रावयत्पतिं पुत्रं ददाति दाशुषे ॥ 5 ॥  
 अग्निर्ददाति सत्पतिं सासाह यो युधा नृभिः । अग्निरत्यं रघुष्यदुं जेतारमपराजितम् ॥ 6 ॥  
 यद्वाहिष्ठं तदग्र्ये बृहदर्च विभावसो । महिषीव त्वद्रयिस्त्वद्वाजा उदीरते ॥ 7 ॥  
 तव द्युमन्तो अर्चयो ग्रावेवोच्यते बृहत् । उतो ते तन्यतुर्यथा स्वानो अर्तं त्मना दिवः ॥ 8 ॥  
 एवाँ अग्निं वसूयवः सहसानं ववन्दिम । स नो विश्वा अति द्विषः पर्वन्नावेव सुक्रतुः ॥ 9 ॥

(9) **26** (म.5, अनु.2)

ऋषिः वसूयवः आत्रेयाः छन्दः गायत्री देवता अग्निः

अग्रे पावक रोचिषा मन्द्रया देव जिह्वया । आ देवान्वक्षि यक्षि च ॥ 1 ॥  
 तं त्वा घृतस्नवीमहे चित्रभानो स्वर्दशम् । देवाँ आ वीतये वह ॥ 2 ॥  
 वीतिहोत्रं त्वा कवे द्युमन्तं समिधीमहि । अग्रे बृहन्तमध्वरे ॥ 3 ॥

अग्ने विश्वेभिरा गहि देवेभिर्हव्यदातये	होतारं त्वा वृणीमहे	॥ 4 ॥
यजमानाय सुन्वत आग्ने सुवीर्यं वह	देवैरा संत्सि बर्हिषि	॥ 5 ॥
समिधानः सहस्रजिदग्ने धर्माणि पुष्यसि	देवानां दूत उक्थ्यः	॥ 6 ॥
न्यश्रिं जातवेदसं होत्रवाहं यविष्ठयम्	दधाता देवमृत्विजम्	॥ 7 ॥
प्र युज्ञ एत्वानुषगृह्या देवव्यचस्तमः	स्तृणीत बर्हिरासदे	॥ 8 ॥
एदं मरुतो अश्विना मित्रः सीदन्तु वरुणः	देवासुः सर्वया विशा	॥ 9 ॥

(6)

27

(म.5, अनु.2)

ऋषिः त्रैवृष्णत्र्यरुणपौरुकुत्स्यत्रसदस्युभारताश्वमेधाः राजानः	छन्दः त्रिष्टुप् 1-3, अनुष्टुप् 4-6
देवता अग्निः 1-5, इन्द्राग्नी 6	

अनस्वन्ता सत्पतिर्मांमहे मे गावा चेतिष्ठो असुरो मघोनः		
त्रैवृष्णो अग्ने दशभिः सहस्रैर्वैश्वानरु त्र्यरुणश्चिकेत	॥ 1 ॥	
यो मे शता च विंशतिं च गोनां हरीं च युक्ता सुधुरा ददाति		
वैश्वानरु सुष्टुतो वावृधानोऽग्ने यच्छ त्र्यरुणाय शर्म	॥ 2 ॥	
एवा ते अग्ने सुमतिं चकानो नविष्ठाय नवमं त्रसदस्युः		
यो मे गिरस्तुविजातस्य पूर्व्युक्तेनाभि त्र्यरुणो गृणाति	॥ 3 ॥	
यो म इति प्रवोचत्यश्वमेधाय सूर्ये	ददद्दृचा सनिं यते ददन्मेधामृतायते	॥ 4 ॥
यस्य मा परुषाः शतमुद्धर्षयन्त्युक्षणः	अश्वमेधस्य दानाः सोमाइव त्र्याशिरः	॥ 5 ॥
इन्द्राग्नी शतदात्र्यश्वमेधे सुवीर्यम्	क्षत्रं धारयतं बृहद्विवि सूर्यमिवाजरम्	॥ 6 ॥

(6)

28

(म.5, अनु.2)

ऋषिः विश्ववारा आत्रेयी	छन्दः त्रिष्टुप् 1,3, जगती 2, अनुष्टुप् 4, गायत्री 5-6	देवता अग्निः
------------------------	--	--------------

समिद्धो अग्निर्दिवि शोचिरंश्रेत्प्रत्यङ्घुषसमुर्विया वि भाति		
एति प्राचीं विश्ववारा नमोभिर्देवाँ ईळाना हविषा घृताचीं	॥ 1 ॥	
समिध्यमानो अमृतस्य राजसि हविष्कृण्वन्तं सचसे स्वस्तये		
विश्वं स धत्ते द्रविणं यमिन्वस्यातिथ्यमग्ने नि च धत्त इत्पुरः	॥ 2 ॥	
अग्ने शर्धं महते सौभगायु तव द्युमन्युत्तमानि सन्तु		
सं जास्पत्यं सुयममा कृणुष्व शत्रूयतामभि तिष्ठा महोसि	॥ 3 ॥	
समिद्धस्य प्रमहसोऽग्ने वन्दे तव श्रियम्   वृषभो द्युमवाँ असि समध्वरेष्विध्यसे	॥ 4 ॥	
समिद्धो अग्ने आहुत देवान्यक्षि स्वध्वर   त्वं हि हव्यवाळसि	॥ 5 ॥	
आ जुहोता दुवस्यताग्निं प्रयत्यध्वरे   वृणीध्वं हव्यवाहनम्	॥ 6 ॥	

(15)

29

(म.5, अनु.2)

ऋषिः गौरिवीतिः शाक्त्यः	छन्दः त्रिष्टुप्	देवता इन्द्रः
-------------------------	------------------	---------------

त्र्यर्यमा मनुषो देवताता त्री रौचिना दिव्या धारयन्त		
अर्चन्ति त्वा मरुतः पूतदक्षास्त्वमेषामृषिरिन्द्रासि धीरः	॥ 1 ॥	

अनु यदीं मरुतो मन्दसानमार्चन्निन्द्रं पपिवांसं सुतस्य	
आदत्त वज्रमभि यदहिं हन्नपो यद्दीरसृजत्सर्तवा उ	॥ 2 ॥
उत ब्रह्माणो मरुतो मे अस्येन्द्रः सोमस्य सुषुतस्य पेयाः	
तद्धि हव्यं मनुषे गा अविन्ददहन्नहिं पपिवाँ इन्द्रो अस्य	॥ 3 ॥
आद्रोदसी वितुरं वि ष्कभायत्संविष्यान्निन्द्रियसे मृगं कः	
जिर्गतिमिन्द्रो अपजर्गुराणः प्रतिं श्वसन्तमव दानवं हन्	॥ 4 ॥
अध क्रत्वा मघवन्तुभ्यं देवा अनु विश्वे अददुः सोमपेयम्	
यत्सूर्यस्य हरितः पतन्तीः पुरः सतीरुपरा एतशे कः	॥ 5 ॥
नव यदस्य नवतिं च भोगान्त्साकं वज्रेण मघवा विवृश्चत्	
अर्चन्तीन्द्रं मरुतः सधस्थे त्रैष्टुभेन वचसा बाधत् द्याम्	॥ 6 ॥
सखा सख्ये अपचतूर्यमग्रिरस्य क्रत्वा महिषा त्री शतानि	
त्री साकमिन्द्रो मनुषः सरांसि सुतं पिबद्वृत्रहत्याय सोमम्	॥ 7 ॥
त्री यच्छता महिषाणामघो मास्त्री सरांसि मघवा सोम्यापाः	
कारं न विश्वे अहन्त देवा भरमिन्द्राय यदहिं जघान	॥ 8 ॥
उशाना यत्सहस्यैरयातं गृहमिन्द्र जूजुवानेभिरश्वैः	
वन्वानो अत्र सूरथं ययाथ कुत्सेन देवैरवनोर्ह शुष्णाम्	॥ 9 ॥
प्रान्यच्चक्रमवृहः सूर्यस्य कुत्सायान्यद्वरिवो यातवेऽकः	
अनासो दस्यूरमृणो वधेन नि दुर्योण आवृणङ्मध्रवाचः	॥ 10 ॥
स्तोमासस्त्वा गौरिवीतेरवर्धन्नरन्धयो वैदथिनाय पिप्रुम्	
आ त्वामृजिश्वा सख्याय चक्रे पचन्पुक्तीरपिबुः सोममस्य	॥ 11 ॥
नवग्वासः सुतसोमास इन्द्रं दशग्वासो अभ्यर्चन्त्यकैः	
गव्यं चिदूर्वमपिधानवन्तं तं चिन्नरं शशमाना अप व्रन्	॥ 12 ॥
कथो नु ते परिं चराणि विद्वान्वीर्या मघवन्त्या चकथं	
या चो नु नव्या कृणवः शविष्ठु प्रेदु ता ते विदथेषु ब्रवाम	॥ 13 ॥
एता विश्वा चकृवाँ इन्द्र भूर्यपरीतो जनुषा वीर्येण	
या चिन्नु वज्रिन्कृणवो दधृष्वान्न ते वर्ता तविष्या अस्ति तस्याः	॥ 14 ॥
इन्द्र ब्रह्म क्रियमाणा जुषस्व या ते शविष्ठु नव्या अकर्म	
वस्त्रैव भद्रा सुकृता वसूयू रथं न धीरः स्वपा अतक्षम्	॥ 15 ॥

ऋषिः बभ्रुः आत्रेयः

छन्दः त्रिष्टुप्

देवता इन्द्रः 1-11, ऋणंचयेन्द्रौ 12-15

क्वस्य वीरः को अपश्यदिन्द्रं सुखरथमीर्यमानं हरिभ्याम्	
यो राया वृज्री सुतसोममिच्छन्तदोको गन्ता पुरुहूत ऊती	1
अवाचचक्षं पदमस्य सस्वरुग्रं निधातुरन्वायमिच्छन्	
अपृच्छमन्याँ उत ते म आहुरिन्द्रं नरो बुबुधाना अशेम	2
प्र नु वयं सुते या तै कृतानीन्द्र ब्रवाम् यानि नो जुजोषः	
वेददविद्वाञ्छृणवञ्च विद्वान्वहतेऽयं मघवा सर्वसेनः	3
स्थिरं मनश्चकृषे जात इन्द्र वेषीदेको युधये भूर्यसश्चित्	
अश्मानं चिच्छवसा दिद्युतो वि विदो गवामूर्वमुस्त्रियाणाम्	4
पुरो यत्त्वं परम आजनिष्ठाः परावति श्रुत्यं नाम् बिभ्रत्	
अतश्चिदिन्द्रादभयन्त देवा विश्वा अपो अजयद्वासपत्नीः	5
तुभ्येदेते मरुतः सुशेवा अर्चन्त्यर्कं सुन्वन्त्यन्धः	
अहिमोहानमप आशयानं प्र मायाभिर्मायिनं सक्षदिन्द्रः	6
वि षू मृधौ जनुषा दानमिन्वन्नहन्गवा मघवन्त्संचकानः	
अत्रा दासस्य नमुचेः शिरो यदवर्तयो मनवे गातुमिच्छन्	7
युजं हि मामकृथा आदिदिन्द्र शिरो दासस्य नमुचेर्मथायन्	
अश्मानं चित्स्वर्यं वर्तमानं प्र चक्रियेव रोदसी मरुद्भ्यः	8
स्त्रियो हि दास आयुधानि चक्रे किं मा करन्नबला अस्य सेनाः	
अन्तर्ह्यर्ख्यदुभे अस्य धेने अथोप प्रैद्युधये दस्युमिन्द्रः	9
समत्र गावोऽभितोऽनवन्तेहेह वत्सैर्वियुता यदासन्	
सं ता इन्द्रो असृजदस्य शाकैर्यदी सोमासः सुषुता अमन्दन्	10
यदी सोमा बभ्रुधृता अमन्दन्नरोरवीद्वेषभः सादनेषु	
पुरंदुरः पपिवाँ इन्द्रो अस्य पुनर्गवामददादुस्त्रियाणाम्	11
भद्रमिदं रुशमा अग्रे अक्रन्गवाँ चत्वारि ददतः सहस्रा	
ऋणंचयस्य प्रयता मघानि प्रत्यग्रभीष्म नृतमस्य नृणाम्	12
सुपेशसं माव सृजन्त्यस्तं गवाँ सहस्रै रुशमासो अग्रे	
तीव्रा इन्द्रमममन्दुः सुतासोऽक्तोव्युष्टौ परितकम्यायाः	13
औच्छ्रत्सा रात्री परितकम्या याँ ऋणंचये राजनि रुशमानाम्	
अत्यो न वाजी रघुरज्यमानो बभ्रुश्चत्वार्यसनत्सहस्रा	14
चतुःसहस्रं गव्यस्य पश्वः प्रत्यग्रभीष्म रुशमेष्वग्रे	
घर्मश्चित्तप्तः प्रवृजे य आसीदयस्मयस्तम्वादीम् विप्राः	15

ऋषिः अवस्युः आत्रेयः छन्दः त्रिष्टुप् देवता इन्द्रः 1-7,10-13, इन्द्रः कुत्सोशनसौ वा 8, इन्द्राकुत्सौ 9

इन्द्रो रथाय प्रवर्तं कृणोति यमध्यस्थान्मघवां वाज्यन्तम्	
यूथेव पश्वो व्युनोति गोपा अरिष्टो याति प्रथमः सिषासन्	॥ 1 ॥
आ प्र द्रव हरिवो मा वि वैनः पिशङ्गराते अभि नः सचस्व	
नुहि त्वदिन्द्र वस्यो अन्यदस्त्यमेनांश्चिञ्जनिवतश्चकथ	॥ 2 ॥
उद्यत्सहः सहस्र आजनिष्ट देदिष्ट इन्द्र इन्द्रियाणि विश्वा	
प्राचोदयत्सुदुघां वृत्रे अन्तर्वि ज्योतिषा संववृत्वत्तमोऽवः	॥ 3 ॥
अनवस्ते रथमश्वाय तक्षन्त्वष्टा वज्रं पुरुहूत द्युमन्तम्	
ब्रह्माण् इन्द्रं महयन्तो अर्केरवर्धयन्नहये हन्त्वा उ	॥ 4 ॥
वृष्णे यत्ते वृषणो अर्कमर्चानिन्द्र ग्रावाणो अदितिः सृजोषाः	
अनुश्वासो ये पवयोऽरथा इन्द्रेषिता अभ्यवर्तन्त दस्यून्	॥ 5 ॥
प्र ते पूर्वाणि करणानि वोचं प्र नूतना मघवन्या चकथ	
शक्तीवो यद्विभरा रोदसी उभे जयन्नपो मनवे दानुचित्राः	॥ 6 ॥
तदिन्नु ते करणं दस्म विप्राहिं यद्गन्नोजो अत्रामिमीथाः	
शुष्णास्य चित्परिं माया अंगृभ्णाः प्रपित्वं यन्नप दस्यूरसेधः	॥ 7 ॥
त्वम्पो यदवे तुर्वशायारमयः सुदुघाः पार इन्द्र	
उग्रमयात्मवहो ह कुत्सं सं ह यद्दामुशनारन्त देवाः	॥ 8 ॥
इन्द्राकुत्सा वहमाना रथेना वामत्या अपि कर्णे वहन्तु	
निः षीम्बद्धो धमथो निः षधस्थान्मघोनो हृदो वरथस्तमांसि	॥ 9 ॥
वातस्य युक्तान्सुयुजश्चिदश्वान्क्विश्चिदेषो अजगन्नवस्युः	
विश्वे ते अत्र मरुतः सखाय इन्द्र ब्रह्माणि तविषीमवर्धन्	॥ 10 ॥
सूरश्चिद्रथं परितकम्यायां पूर्वं करदुपरं जूजुवांसम्	
भरञ्चक्रमेतेशः सं रिणाति पुरो दधत्सनिष्यति क्रतुं नः	॥ 11 ॥
आयं जना अभिचक्षे जगामेन्द्रः सखायं सुतसौममिच्छन्	
वदन्प्रावाव वेदिं भ्रियाते यस्य जीरमध्वर्यवश्चरन्ति	॥ 12 ॥
ये चाकनन्त चाकनन्त नू ते मर्ता अमृत मो ते अंह आरन्	
वावन्धि यज्यूरुत तेषु धेह्योजो जनैषु येषु ते स्याम	॥ 13 ॥

ऋषिः गातुः आत्रेयः

छन्दः त्रिष्टुप्

देवता इन्द्रः

अददरुत्समसृजो वि खानि त्वमर्णवान्बद्धधानां अरम्णाः	
महान्तमिन्द्र पर्वतं वि यद्वः सृजो वि धारा अवं दानवं हन्	॥ 1 ॥
त्वमुत्साँ ऋतुभिर्बद्धधानां अरंह ऊधुः पर्वतस्य वज्रिन्	
अहिं चिदुग्र प्रयुतं शयानं जघन्वाँ इन्द्र तविषीमधत्थाः	॥ 2 ॥
त्यस्य चिन्महतो निर्मृगस्य वधर्जघान् तविषीभिरिन्द्रः	
य एक इदप्रतिर्मन्यमान् आदस्मादन्यो अजनिष्ट तव्यान्	॥ 3 ॥
त्यं चिदेषां स्वधया मदन्तं मिहो नपातं सुवृधं तमोगाम्	
वृषप्रभर्मा दानवस्य भामं वज्रेण वज्री नि जघान् शुष्णाम्	॥ 4 ॥
त्यं चिदस्य क्रतुभिर्निषत्तममर्मणो विददिदस्य मर्म	
यदीं सुक्षत्र प्रभृता मदस्य युयुत्सन्तं तमसि हर्म्ये धाः	॥ 5 ॥
त्यं चिदित्था कत्पयं शयानमसूर्ये तमसि वावृधानम्	
तं चिन्मन्दानो वृषभः सुतस्योच्चैरिन्द्रो अपगूर्यां जघान	॥ 6 ॥
उद्यदिन्द्रो महते दानवाय वधर्यमिष्ट सहो अप्रतीतम्	
यदीं वज्रस्य प्रभृतौ दुदाभु विश्वस्य जन्तोर्धुमं चकार	॥ 7 ॥
त्यं चिदणीं मधुपं शयानमसिन्वं वृत्रं मह्यादुग्रः	
अपादमत्रं महता वधेन नि दुर्योण आवृणङ्मृध्रवाचम्	॥ 8 ॥
को अस्य शुष्मं तविषीं वरात् एको धना भरते अप्रतीतः	
इमे चिदस्य ज्रयसो नु देवी इन्द्रस्यौजसो भियसा जिहाते	॥ 9 ॥
न्यस्मै देवी स्वधितिर्जिहीत् इन्द्राय गातुरुशतीवं येमे	
सं यदोजो युवते विश्वमाभिरनु स्वधात्रे क्षितयो नमन्त	॥ 10 ॥
एकं नु त्वा सत्पतिं पाञ्चजन्यं जातं शृणोमि यशसं जनैषु	
तं मे जगृभ्र आशसो नविष्टं दोषा वस्तोर्हवमानासु इन्द्रम्	॥ 11 ॥
एवा हि त्वामृतुथा यातयन्तं मघा विप्रेभ्यो ददतं शृणोमि	
किं ते ब्रह्माणो गृहते सखायो ये त्वाया निदुधुः काममिन्द्र	॥ 12 ॥

।इति चतुर्थाष्टके प्रथमोऽध्यायः समाप्तः ।

(द्वितीयोऽध्यायः ॥ वर्गाः 1-28)

(10)

33

(म.5, अनु.3)

ऋषिः संवरणः प्राजापत्यः

छन्दः त्रिष्टुप्

देवता इन्द्रः

महिं महे त्वसे दीध्ये नृनिन्द्रायेत्या त्वसे अतव्यान् ।  
यो अस्मै सुमतिं वाजसातौ स्तुतो जने सम्यश्चिकेत ॥ 1 ॥  
स त्वं न इन्द्र धियसानो अर्केर्हरीणां वृषन्योक्त्रमश्रेः ।  
या इत्या मघवन्ननु जोषं वक्षो अभि प्रार्यः संक्षि जनान् ॥ 2 ॥  
न ते त इन्द्राभ्यश्स्मदृष्वार्युक्तासो अब्रह्मता यदसन् ।  
तिष्ठा रथमधि तं वज्रहस्ता रश्मिं देव यमसे स्वश्वः ॥ 3 ॥  
पुरू यत्त इन्द्र सन्त्युक्था गवे चकथोर्वरासु युध्यन् ।  
तत्क्षे सूर्याय चिदोकेसि स्वे वृषा समत्सु दासस्य नाम चित् ॥ 4 ॥  
वयं ते त इन्द्र ये च नरः शर्धो जज्ञाना याताश्च रथाः ।  
आस्माञ्जगम्यादहिशुष्म सत्वा भगो न हव्यः प्रभृथेषु चारुः ॥ 5 ॥  
पुपृक्षेर्णमिन्द्र त्वे ह्योजो नृम्णानि च नृतमानो अमर्तः ।  
स न एनीं वसवानो रथिं दाः प्रार्यः स्तुषे तुविमघस्य दानम् ॥ 6 ॥  
एवा न इन्द्रोतिभिरेव पाहि गृणतः शूर कारून् ।  
उत त्वचं ददतो वाजसातौ पिप्रीहि मध्वः सुषुतस्य चारोः ॥ 7 ॥  
उत त्वे मा पौरुकुत्स्यस्य सूरैस्त्रसदस्योर्हिरणिनो रराणाः ।  
वहन्तु मा दश श्येतासो अस्य गैरिक्षितस्य क्रतुभिर्नु संश्वे ॥ 8 ॥  
उत त्वे मा मारुताश्वस्य शोणाः क्रत्वामघासो विदथस्य रातौ ।  
सहस्रा मे च्यवतानो ददान आनूकमर्यो वपुषे नार्चत् ॥ 9 ॥  
उत त्वे मा ध्वन्यस्य जुष्टा लक्ष्मण्यस्य सुरुचो यतानाः ।  
महा रायः संवरणस्य ऋषेर्व्रजं न गावः प्रयता अपि गमन् ॥ 10 ॥

(9)

34

(म.5, अनु.3)

ऋषिः संवरणः प्राजापत्यः

छन्दः जगती 1-8, त्रिष्टुप् 9

देवता इन्द्रः

अजातशत्रुमजरा स्वर्वत्यनु स्वधामिता दुस्ममीयते ।  
सुनोतन् पचत् ब्रह्मवाहसे पुरुष्टुताय प्रतरं दधातन ॥ 1 ॥  
आ यः सोमै न जठरमपिप्रतामन्दत मघवा मध्वो अन्धसः ।  
यदीं मृगाय हन्तवे महावधः सहस्रभृष्टिमुशना वधं यमत् ॥ 2 ॥  
यो अस्मै घ्नस उत वा य ऊर्धनि सोमं सुनोति भवति द्युमाँ अहं ।  
अपाप शक्रस्ततनुष्टिमूहति तनूशुभ्रं मघवा यः कवासुखः ॥ 3 ॥

यस्यावधीत्पितरं यस्य मातरं यस्य शक्रो भ्रातरं नात ईषते	
वेतीद्वस्य प्रयता यतंकरो न किल्बिषादीषते वस्व आकरः	॥ 4 ॥
न पञ्चभिर्दशभिर्वष्ट्यारभं नासुन्वता सचते पुष्यता चन	
जिनाति वेदमुया हन्ति वा धुनिरा देव्युं भजति गोमति ब्रजे	॥ 5 ॥
वित्वक्षणः समृतौ चक्रमासजोऽसुन्वतो विषुणः सुन्वतो वृधः	
इन्द्रो विश्वस्य दमिता विभीषणो यथावशं नयति दासमार्यः	॥ 6 ॥
समीं पणेरजति भोजनं मुषे वि दाशुषे भजति सूनरं वसु	
दुर्गे चन ध्रियते विश्व आ पुरु जनो यो अस्य तविषीमचुक्रुधत्	॥ 7 ॥
सं यज्जनौ सुधनौ विश्वशर्धसाववेदिन्द्रो मघवा गोषु शुभ्रिषु	
युजं ह्यश्रन्यमकृत प्रवेपन्युर्दी गव्यं सृजते सत्वाभिर्धुनिः	॥ 8 ॥
सहस्रसामाग्निवेशिं गृणीषे शत्रिमग्र उपमां केतुमर्यः	
तस्मा आपः संयतः पीपयन्त तस्मिन्क्षत्रमर्मवत्त्वेषमस्तु	॥ 9 ॥

(8)

35

(म.5, अनु.3)

ऋषिः प्रभूवसुः आङ्गिरसः	छन्दः अनुष्टुप् 1-7, पङ्क्तिः 8	देवता इन्द्रः
यस्ते साधिष्ठोऽवस इन्द्र क्रतुष्टमा भर	अस्मभ्यं चर्षणीसहं सस्त्रि वाजेषु दुष्टरम्	॥ 1 ॥
यदिन्द्र ते चतस्रो यच्छूर सन्ति तिस्रः	यद्वा पञ्च क्षितीनामवस्तत्सु न आ भर	॥ 2 ॥
आ तेऽवो वरेण्यं वृषन्तमस्य हूमहे	वृषजूतिर्हि जज्ञिष आभूभिरिन्द्र तुर्वणिः	॥ 3 ॥
वृषा ह्यसि राधसे जज्ञिषे वृष्णि ते शवः	स्वक्षत्रं ते धृषन्मनः सत्राहमिन्द्र पौंस्यम्	॥ 4 ॥
त्वं तमिन्द्र मर्त्यममित्रयन्तमद्रिवः	सर्वरथा शतक्रतो नि याहि शवसस्पते	॥ 5 ॥
त्वामिद्वृत्रहन्तम् जनासो वृक्तर्बर्हिषः	उग्रं पूर्वेषु पूर्य हवन्ते वाजसातये	॥ 6 ॥
अस्माकमिन्द्र दुष्टरं पुरोयावानमाजिषु	स्यावानं धनेधने वाजयन्तमवा रथम्	॥ 7 ॥
अस्माकमिन्द्रेहि नो रथमवा पुरंध्या		
व्यं शविष्ठ वार्यं दिवि श्रवो दधीमहि दिवि स्तोमं मनामहे		॥ 8 ॥

(6)

36

(म.5, अनु.3)

ऋषिः प्रभूवसुः आङ्गिरसः	छन्दः त्रिष्टुप् 1-2,4-6, जगती 3	देवता इन्द्रः
स आ गमदिन्द्रो यो वसूनां चिकेतद्दातुं दामनो रयीणाम्		
धन्वचरो न वंसगस्तृषाणश्चकमानः पिबतु दुग्धमंशुम्	॥ 1 ॥	
आ ते हनू हरिवः शूर शिप्रे रुहत्सोमो न पर्वतस्य पृष्ठे		
अनु त्वा राजन्नर्वतो न हिन्वन् गीर्भिर्मदेम पुरुहूत विश्वे	॥ 2 ॥	
चक्रं न वृत्तं पुरुहूत वेपते मनो भिया मे अमतेरिद्विवः		
रथादधि त्वा जरिता संदावृध कुविन्नु स्तोषन्मघवन्पुरुवसुः	॥ 3 ॥	
एष ग्रावैव जरिता त इन्द्रेयति वाचं बृहदाशुषाणः		
प्र सव्येन मघवन्यसिं रायः प्र दक्षिणिद्धरिवो मा वि वैनः	॥ 4 ॥	

वृषां त्वा वृषणं वर्धतु द्यौर्वृषा वृषभ्यां वहसे हरिभ्याम् ।  
 स नो वृषा वृषरथः सुशिप्र वृषक्रतो वृषा वज्रिन्भरं धाः ॥ 5 ॥  
 यो रोहितौ वाजिनौ वाजिनीवान्त्रिभिः शतैः सर्वमनावदिष्ट  
 यूने समस्मै क्षितयो नमन्तां श्रुतरथाय मरुतो दुवोया ॥ 6 ॥

(5)

37

(म.5, अनु.3)

ऋषिः भौमः अत्रिः	छन्दः त्रिष्टुप्	देवता इन्द्रः
------------------	------------------	---------------

सं भानुना यतते सूर्यस्याजुह्वानो घृतपृष्ठः स्वञ्चाः ।  
 तस्मा अमृध्रा उषसो व्युच्छान्य इन्द्राय सुनवामेत्याह ॥ 1 ॥  
 समिद्धाग्निर्वनवत्स्तीर्णबर्हिर्युक्तग्रावा सुतसोमो जराते  
 ग्रावाणो यस्येषिरं वदन्त्ययदध्वर्युर्हविषाव सिन्धुम् ॥ 2 ॥  
 वधूरियं पतिमिच्छन्त्येति य ईं वहाते महिषीमिषिराम्  
 आस्यं श्रवस्याद्रथ आ च घोषात्पुरू सहस्रा परिं वर्तयाते ॥ 3 ॥  
 न स राजा व्यथते यस्मिन्निन्द्रस्तीर्णं सोमं पिबति गोसखायम्  
 आ संत्वनैरजति हन्ति वृत्रं क्षेति क्षितीः सुभगो नाम पुष्यन् ॥ 4 ॥  
 पुष्यात्क्षेमं अग्नि योर्गो भवात्युभे वृतौ संयती सं जयाति  
 प्रियः सूर्ये प्रियो अग्रा भवाति य इन्द्राय सुतसोमो ददाशत् ॥ 5 ॥

(5)

38

(म.5, अनु.3)

ऋषिः भौमः अत्रिः	छन्दः अनुष्टुप्	देवता इन्द्रः
------------------	-----------------	---------------

उरोष्ट इन्द्र राधसो विभ्वी रातिः शतक्रतो । अधा नो विश्वचर्षणे द्युम्ना सुक्षत्र मंहय ॥ 1 ॥  
 यदीमिन्द्र श्रुवाय्यमिषं शविष्ठ दधिषे । पप्रथे दीर्घश्रुत्तमं हिरण्यवर्ण दुष्टरम् ॥ 2 ॥  
 शुष्मासो ये ते अद्रिवो मेहना केतुसापः । उभा देवावभिष्टये दिवश्च गमश्च राजथः ॥ 3 ॥  
 उतो नो अस्य कस्य चिद्वक्षस्य तव वृत्रहन् । अस्मभ्यं नृम्णमा भरास्मभ्यं नृमणस्यसे ॥ 4 ॥  
 नू ते आभिरुभिष्टिभिस्तव शर्मञ्छतक्रतो । इन्द्र स्याम सुगोपाः शूर स्याम सुगोपाः ॥ 5 ॥

(5)

39

(म.5, अनु.3)

ऋषिः भौमः अत्रिः	छन्दः अनुष्टुप् 1-4, पङ्क्तिः 5	देवता इन्द्रः
------------------	---------------------------------	---------------

यदिन्द्र चित्र मेहनास्ति त्वादातमद्रिवः । राधस्तन्नो विदद्वस उभयाहस्त्या भर ॥ 1 ॥  
 यन्मन्यसे वरेण्यमिन्द्र द्युक्षं तदा भर । विद्याम तस्य ते वयमकूपारस्य दावने ॥ 2 ॥  
 यत्ते दित्सु प्रराध्यं मनो अस्ति श्रुतं बृहत् । तेन दृळ्हा चिदद्रिव आ वाजं दधि सातये ॥ 3 ॥  
 महिष्ठं वो मघोनां राजानं चर्षणीनाम् । इन्द्रमुप प्रशस्तये पूर्वाभिर्जुजुषे गिरः ॥ 4 ॥  
 अस्मा इत्काव्यं वच उक्थमिन्द्राय शंस्यम् ।  
 तस्मा उ ब्रह्मवाहसे गिरौ वर्धन्त्यत्रयो गिरः शुम्भन्त्यत्रयः ॥ 5 ॥

ऋषिः भौमः अत्रिः छन्दः उष्णिक् 1-3, त्रिष्टुप् 4,6-8, अनुष्टुप् 5,9 देवता इन्द्रः 1-4, सूर्यः 5, अत्रिः 6-9

आ याह्यद्रिभिः सुतं सोमं सोमपते पिब		वृषन्निन्द्र वृषभिवृत्रहन्तम	॥ 1 ॥
वृषा ग्रावा वृषा मदो वृषा सोमो अयं सुतः		वृषन्निन्द्र वृषभिवृत्रहन्तम	॥ 2 ॥
वृषा त्वा वृषणं हुवे वज्रिञ्चित्राभिरूतिभिः		वृषन्निन्द्र वृषभिवृत्रहन्तम	॥ 3 ॥
ऋजीषी वज्री वृषभस्तुराषाट्छुष्मी राजा वृत्रहा सोमपावा			
युक्त्वा हरिभ्यामुप यासदुर्वाङ्गाध्यंदिने सर्वने मत्सदिन्द्रः			॥ 4 ॥
यत्त्वा सूर्यं स्वर्भानुस्तमसाविध्यदासुरः		अक्षेत्रविद्यथा मुग्धो भुवनान्यदीधयुः	॥ 5 ॥
स्वर्भानोरधु यदिन्द्र माया अवाो दिवो वर्तमाना अवाहन्			
गूळहं सूर्यं तमसापव्रतेन तुरीयेण ब्रह्मणाविन्ददत्रिः			॥ 6 ॥
मा मामिमं तव सन्तमत्र इरस्या द्रुग्धो भियसा नि गारीत्			
त्वं मित्रो असि सत्यराधास्तौ मेहावतं वरुणश्च राजा			॥ 7 ॥
ग्राव्णो ब्रह्मा युयुजानः सपर्यन् कीरिणा देवान्नमसोपशिक्षन्			
अत्रिः सूर्यस्य दिवि चक्षुराधात्स्वर्भानोरप माया अघुक्षत्			॥ 8 ॥
यं वै सूर्यं स्वर्भानुस्तमसाविध्यदासुरः		अत्रयस्तमन्वाविन्दन्नह्येन्ये अशक्रुवन्	॥ 9 ॥

ऋषिः भौमः अत्रिः छन्दः त्रिष्टुप् 1-15,18-19, अतिजगती 16-17, एकपदा विराट् 20 देवता विश्वे देवाः

को नु वा मित्रावरुणावृतायन्दिवो वा महः पार्थिवस्य वा दे			
ऋतस्य वा सदसि त्रासीथां नो यज्ञायते वा पशुषो न वाजान्			॥ 1 ॥
ते नो मित्रो वरुणो अर्यमायुरिन्द्रं ऋभुक्षा मरुतो जुषन्त			
नमोभिर्वा ये दधते सुवृक्तिं स्तोमं रुद्राय मीळहुषे सजोषाः			॥ 2 ॥
आ वां येषांश्विना हुवध्यै वातस्य पत्मन्नर्थ्यस्य पुष्टौ			
उत वा दिवो असुराय मन्म प्रान्धांसीव यज्यवे भरध्वम्			॥ 3 ॥
प्र सक्षणो दिव्यः कण्वहोता त्रितो दिवः सजोषा वातो अग्निः			
पूषा भर्गः प्रभृथे विश्वभोजा आजिं न जग्मुराश्वश्वतमाः			॥ 4 ॥
प्र वो रयिं युक्ताश्वं भरध्वं राय एषेऽवसे दधीत् धीः			
सुशेव एवैरौशिजस्य होता ये व एवा मरुतस्तुराणाम्			॥ 5 ॥
प्र वो वायुं रथयुजं कृणुध्वं प्र देवं विप्रं पनितारमर्केः			
इषुध्यव ऋतसापः पुरंधीर्वस्वीनो अत्र पत्नीरा धिये धुः			॥ 6 ॥
उप व एषे वन्द्यैभिः शूषैः प्र यही दिवश्चितयद्विरर्केः			
उषासानक्ता विदुषीव विश्वमा हा वहतो मर्त्याय यज्ञम्			॥ 7 ॥

अ॒भि वो॑ अ॒र्चे पो॒ष्याव॑तो नृ॒न्वास्तो॑ष्पतिं॒ त्वष्टा॑रं॒ ररा॑णः ।  
 ध॒न्या॑ स॒जोषा॑ धि॒षणा॑ न॒मोभि॑र्व॒नस्प॑र्त॒रोष॑धी॒ राय॑ एषे॒ ॥ 8 ॥  
 तु॒जे न॑स्त॒ने प॑र्व॒ताः स॑न्तु॒ स्वैत॑वो॒ ये वस॑वो॒ न वी॑राः ।  
 पु॒नित॑ आ॒प्त्यो य॑ज॒तः सदा॑ नो॒ वर्धा॑न्नः॒ शंसं॑ न॒यो अ॑भिष्टौ॒ ॥ 9 ॥  
 वृ॒ष्णो॑ अ॒स्तोषि॑ भूम्यस्य॒ गर्भं॑ त्रि॒तो न॑पा॒तम॑पां॒ सुवृ॑क्ति ।  
 गृ॒णीते॑ अ॒ग्निरे॑त॒री न॑ शू॒षैः शो॑चि॒ष्केशो॑ नि रि॒णाति॑ वना॒ ॥ 10 ॥  
 क॒था म॒हे रु॒द्रिया॑य॒ ब्रवाम्॑ क॒द्राये॑ चि॒क्रितु॑षे॒ भगा॑य ।  
 आप॑ ओष॒धीरु॑त नोऽव॒न्तु द्यौ॑र्वना॒ गिर॑यो॒ वृक्ष॑केशाः॒ ॥ 11 ॥  
 शृ॒णोतु॑ न ऊ॒र्जा प॑ति॒र्गिरः॑ स नभ॒स्तर॑ीयाँ इषि॒रः परि॑ज्मा ।  
 शृ॒ण्वन्त्वापः॑ पु॒रो न॑ शृ॒भ्राः परि॑ स्रुचो॑ ब॒बृहा॑णस्या॒द्रैः॒ ॥ 12 ॥  
 वि॒दा चि॒न्नु म॑हान्तो॒ ये व॑ ए॒वा ब्र॑वाम॒ दस्मा॑ वार्य॒ दधानाः॑ ।  
 वय॑श्च॒न सु॒भ्वरु॑ आ॒व य॑न्ति॒ क्षुभा॑ म॒र्तम॑नु॒यतं॑ वध॒स्त्रैः॒ ॥ 13 ॥  
 आ॒ दै॒व्यानि॑ पा॒र्थि॒वानि॑ ज॒न्माप॑श्चा॒च्छा सु॑म॒खाय॑ वोच॒म् ।  
 वर्ध॑न्तां द्या॒वो गि॑रंश्च॒न्द्राग्रा॑ उ॒दा वर्ध॑न्ता॒मभि॑षा॒ता अ॑र्णाः॒ ॥ 14 ॥  
 प॒देप॑दे॒ मे ज॑रि॒मा नि॑ धा॒यि व॑रू॒त्री वा॑ श॒क्रा या॑ पा॒युभि॑श्च ।  
 सि॒षक्तु॑ मा॒ता म॒ही र॒सा नः॑ स्मत्सूरि॒भिर्ऋ॑जुह॒स्त ऋ॑जु॒वनिः॒ ॥ 15 ॥  
 क॒था दा॑शे॒म न॑म॒सा सु॑दानू॒नेव॑या म॒रुतो॑ अ॒च्छोक्तौ॑ प्र॒श्रव॑सो म॒रुतो॑ अ॒च्छोक्तौ॑ ।  
 मा नोऽहि॑र्बु॒ध्यो रि॑षे॒ धा॑द॒स्माकं॑ भू॒दुप॑माति॒वनिः॒ ॥ 16 ॥  
 इति॑ चि॒न्नु प्र॑जायै॒ पशु॑म॒त्यै दे॒वासो॑ व॒नते॑ म॒त्यो व॑ आ॒ दे॒वासो॑ व॒नते॑ म॒त्यो वः॑ ।  
 अत्रा॑ शि॒वां त॒न्वो धा॑सि॒मस्या॑ ज॒रां चि॑न्मे॒ निर्ऋ॑ति॒र्जग्र॑सीत॒ ॥ 17 ॥  
 तां वो॑ दे॒वाः सु॑म॒तिमूर्ज॑य॒न्तीमि॑ष॒मश्या॑म॒ वसवः॑ श॒सा गोः॑ ।  
 सा नः॑ सु॒दानु॑मृ॒ळय॑न्ती॒ देवी॑ प्र॒ति द्र॑व॒न्ती सु॑वि॒ताय॑ ग॒म्याः॒ ॥ 18 ॥  
 अ॒भि न॑ इ॒ळा यू॒थस्य॑ मा॒ता स्म॑न्न॒दीभि॑रु॒र्वशी॑ वा गृ॒णातु॑ ।  
 उ॒र्वशी॑ वा बृ॒हद्वि॑वा गृ॒णाना॑भ्यू॒र्णाना॑ प्र॒भृथ॑स्या॒योः॒ ॥ 19 ॥  
 सि॒षक्तु॑ न ऊ॒र्जव्य॑स्य पु॒ष्टेः॒ ॥ 20 ॥

(18)

42

(म.5, अनु.3)

ऋषिः भौमः अत्रिः

छन्दः त्रिष्टुप् 1-16,18, एकपदा विराट् 17

देवता विश्वे देवाः 1-10,12-18, रुद्रः 11

प्र श॑न्त॒मा व॑रु॒णं दी॑धि॒ती गी॑र्मि॒त्रं भ॑ग॒मदि॑तिं नून॒मश्याः॑ ।  
 पृ॒षद्यो॑निः पञ्च॒होता॑ शृ॒णोत्व॑तू॒र्तप॑न्था॒ असु॑रो म॒योभुः॑ ॥ 1 ॥

प्रति मे स्तोममदितिर्जगृभ्यात्सूनुं न माता हृद्यं सुशेवम्	
ब्रह्म प्रियं देवहितं यदस्त्यहं मित्रे वरुणे यन्मयोभु	2
उदीरय कवितमं कवीनामुनत्तैनमभि मध्वा घृतेन	
स नो वसूनि प्रयता हितानि चन्द्राणि देवः सविता सुवाति	3
समिन्द्र णो मनसा नेषि गोभिः सं सूरिभिर्हरिवः सं स्वस्ति	
सं ब्रह्मणा देवहितं यदस्ति सं देवानां सुमत्या यज्ञियानाम्	4
देवो भगः सविता रायो अंश इन्द्रो वृत्रस्य संजितो धर्नानाम्	
ऋभुक्षा वाज उत वा पुरंधिरवन्तु नो अमृतासस्तुरासः	5
मरुत्वतो अप्रतीतस्य जिष्णोरजूर्यतः प्र ब्रवामा कृतानि	
न ते पूर्वे मघवन्नापरासो न वीर्यं नूतनः कश्चनाप	6
उप स्तुहि प्रथमं रत्नधेयं बृहस्पतिं सनितारं धर्नानाम्	
यः शंसते स्तुवते शंभविष्ठः पुरुवसुरागमज्जोहुवानम्	7
तवोतिभिः सचमाना अरिष्टा बृहस्पते मघवानः सुवीराः	
ये अश्वदा उत वा सन्ति गोदा ये वस्त्रदाः सुभगास्तेषु रायः	8
विसर्माणं कृणुहि वित्तमेषां ये भुञ्जते अपृणन्तो न उक्थैः	
अपब्रतान्प्रसवे वावृधानान्ब्रह्मद्विषः सूर्याद्यावयस्व	9
य ओहते रक्षसो देववीतावचक्रेभिस्तं मरुतो नि यात	
यो वः शर्मो शशमानस्य निन्दात्तुच्छ्यान्कामान्करते सिष्विदानः	10
तमु ष्टुहि यः स्विषुः सुधन्वा यो विश्वस्य क्षयति भेषजस्य	
यक्ष्वा महे सौमनसाय रुद्रं नमोभिर्देवमसुरं दुवस्य	11
दर्मनसो अपसो ये सुहस्ता वृष्णः पत्नीर्नद्यो विभवत्ष्टाः	
सरस्वती बृहद्विवोत राका दशस्यन्तीर्वरिवस्यन्तु शुभ्राः	12
प्र सू महे सुशरणाय मेधां गिरं भरे नव्यसीं जायमानाम्	
य आहना दुहितुर्वक्षणासु रूपा मिनानो अकृणोद्विदं नः	13
प्र सुष्टुतिः स्तनयन्तं रुवन्तमिळस्पतिं जरितनूनमश्याः	
यो अब्दिमाँ उदनिमाँ इयति प्र विद्युता रोदसी उक्षमाणः	14
एष स्तोमो मारुतं शर्धो अच्छा रुद्रस्य सूनूर्युवन्यूरुदश्याः	
कामो राये हवते मा स्वस्त्युप स्तुहि पृषदश्वो अयासः	15
प्रेष स्तोमः पृथिवीमन्तरिक्षं वनस्पतीरोषधी राये अश्याः	
देवोदेवः सुहवो भूतु मह्यं मा नो माता पृथिवी दुर्मतौ धात्	16
उरौ देवा अनिबाधे स्याम	17
समश्विनोरवसा नूतनेन मयोभुवा सुप्रणीती गमेम	
आ नो रयिं वहतमोत वीराना विश्वान्यमृता सौभंगानि	18

ऋषिः भौमः अत्रिः

छन्दः त्रिष्टुप् 1-15,17, एकपदा विराट् 16

देवता विश्वे देवाः

आ धेनवः पर्यसा तूर्ण्यर्था अमर्धन्तीरुप नो यन्तु मध्वा	
महो राये बृहतीः सप्त विप्रो मयोभुवो जरिता जोहवीति	॥ 1 ॥
आ सुष्टुती नमसा वर्तयध्वे द्यावा वाजाय पृथिवी अमृधे	
पिता माता मधुवचाः सुहस्ता भरैभरे नो यशसावविष्टाम्	॥ 2 ॥
अध्वर्यवश्चकृवांसो मधूनि प्र वायवे भरतु चारु शुक्रम्	
होतेव नः प्रथमः पाह्यस्य देव मध्वो ररिमा ते मदाय	॥ 3 ॥
दश क्षिपो युञ्जते बाहू अद्रिं सोमस्य या शमितारा सुहस्ता	
मध्वो रसं सुगभस्तिर्गिरिष्ठां चनिश्चदद्दुहे शुक्रमंशुः	॥ 4 ॥
असावि ते जुजुषाणाय सोमः क्रत्वे दक्षाय बृहते मदाय	
हरी रथे सुधुरा योगे अर्वागिन्द्र प्रिया कृणुहि ह्यमानः	॥ 5 ॥
आ नो महीमरमतिं सजोषा ग्रां देवीं नमसा रातहव्याम्	
मधोर्मदाय बृहतीमृतज्ञामाग्रे वह पृथिभिर्देवयानैः	॥ 6 ॥
अञ्जन्ति यं प्रथयन्तो न विप्रो वपावन्तं नाग्निना तपन्तः	
पितुर्न पुत्र उपसि प्रेष्ठ आ घर्मो अग्निमृतयन्नसादि	॥ 7 ॥
अच्छा मही बृहती शन्तमा गीर्दूतो न गन्त्वश्विना हुवध्वै	
मयोभुवा सरथा यातमर्वाग्गन्तं निधिं धुरमाणिर्न नाभिम्	॥ 8 ॥
प्र तव्यसो नमउक्तिं तुरस्याहं पूष्ण उत वायोरदिक्षि	
या राधसा चोदितारा मतीनां या वाजस्य द्रविणोदा उत त्मन्	॥ 9 ॥
आ नामभिर्मरुतो वक्षि विश्वाना रूपेभिर्जातवेदो हुवानः	
यज्ञं गिरौ जरितुः सुष्टुतिं च विश्वे गन्त मरुतो विश्व ऊती	॥ 10 ॥
आ नो दिवो बृहतः पर्वतादा सरस्वती यजता गन्तु यज्ञम्	
हवं देवी जुजुषाणा घृताचीं शग्मां नो वाचमुशती शृणोतु	॥ 11 ॥
आ वेधसं नीलपृष्ठं बृहन्तं बृहस्पतिं सदनै सादयध्वम्	
सादद्योनिं दम् आ दीदिवांसं हिरण्यवर्णमरुषं सपेम	॥ 12 ॥
आ धर्णसिर्बृहद्विवो रराणो विश्वेभिर्गन्त्वोमभिर्हुवानः	
ग्रा वसान् ओषधीरमृधस्त्रिधातुशृङ्गो वृषभो वयोधाः	॥ 13 ॥
मातुष्पदे परमे शुक्र आयोर्विपन्यवो रास्पिरासो अगमन्	
सुशेव्यं नमसा रातहव्याः शिशुं मृजन्त्यायवो न वासे	॥ 14 ॥
बृहद्वयो बृहते तुभ्यमग्रे धियाजुरो मिथुनासः सचन्त	

देवोदैवः सुहवो भूतु मह्यं मा नो माता पृथिवी दुर्मतौ धात् ॥ 15 ॥

उरौ देवा अनिबाधे स्याम ॥ 16 ॥

समश्विनोरवसा नूतनेन मयोभुवा सुप्रणीती गमेम ।

आ नो रयिं वहतमोत वीराना विश्वान्यमृता सोभंगानि ॥ 17 ॥

(15)

44

(म.5, अनु.3)

ऋषिः अवत्सारः काश्यपः

छन्दः जगती 1-13, त्रिष्टुप् 14-15

देवता विश्वे देवाः

तं प्रलथा पूर्वथा विश्वथेमथा ज्येष्ठतातिं बर्हिषदं स्वर्विदम् ।

प्रतीचीनं वृजनं दोहसे गिराशुं जयन्तमनु यासु वर्धसे ॥ 1 ॥

श्रिये सुदृशीरुपरस्य याः स्वर्विरोचमानः ककुभामचोदते ।

सुगोपा असि न दभाय सुक्रतो पुरो मायाभिर्ऋत आसु नाम ते ॥ 2 ॥

अत्यं हविः संचते सञ्च धातु चारिष्टगातुः स होता सहोभरिः ।

प्रसस्त्राणो अनु बर्हिर्वृषा शिशुर्मध्ये युवाजरो विस्रुहा हितः ॥ 3 ॥

प्र व एते सुयुजो यामन्निष्टये नीचीरमुष्मै यम्यं ऋतावृधः ।

सुयन्तुभिः सर्वशासैरभीशुभिः क्रिविर्नामानि प्रवृणे मुषायति ॥ 4 ॥

संजर्भुराणस्तर्भुभिः सुतेगृभं वयाकिनं चित्तगर्भासु सुस्वरुः ।

धारवाकेष्वृजुगाथ शोभसे वर्धस्व पत्नीरभि जीवो अध्वरे ॥ 5 ॥

यादृगेव ददृशे तादृगुच्यते सं छायाया दधिरे सिध्रयाप्स्वा ।

महीमस्मभ्यमुरुषामुरु ज्रयो बृहत्सुवीरमनपच्युतं सहः ॥ 6 ॥

वेत्यग्रुर्जनिवान्वा अति स्पृधः समर्यता मनसा सूर्यः कविः ।

घ्नंसं रक्षन्तं परि विश्वतो गयमस्माकं शर्म वनवत्स्वावसुः ॥ 7 ॥

ज्यायांसमस्य यतुनस्य केतुनं ऋषिस्वरं चरति यासु नाम ते ।

यादृशिमन्धायि तमपस्यया विदद्य उं स्वयं वहते यो अरं करत् ॥ 8 ॥

समुद्रमासामव तस्थे अग्रिमा न रिष्यति सर्वनं यस्मिन्नायता ।

अत्रा न हार्दिं क्रवृणस्यं रेजते यत्रा मतिर्विद्यते पूतबन्धनी ॥ 9 ॥

सहि क्षत्रस्यं मनसस्य चित्तिभिरेवावदस्यं यजतस्य सध्रैः ।

अवत्सारस्यं स्पृणवाम् रण्वभिः शविष्टं वाजं विदुषा चिदर्थ्यम् ॥ 10 ॥

श्येन आसामर्दितिः कक्षयोर् मदो विश्ववारस्य यजतस्यं मायिनः ।

समन्यमन्यमर्थयन्त्येतवे विदुर्विषाणं परिपानमन्ति ते ॥ 11 ॥

सदापृणो यजतो वि द्विषो वधीद्वाहुवृक्तः श्रुतवित्तयो वः सचा ।

उभा स वरा प्रत्येति भाति च यदीं गणं भजते सुप्रयावभिः ॥ 12 ॥

सुतंभुरो यजमानस्य सत्पतिर्विश्वांसामूधः स धियामुदञ्चनः ।

भरंद्धेनू रसविच्छिश्रिये पयोऽनुब्रुवाणो अध्येति न स्वपन् ॥ 13 ॥

यो जागार तमृचः कामयन्ते यो जागार तमु सामानि यन्ति |  
 यो जागार तमयं सोमं आह तवाहमस्मि सख्ये न्यौकाः || 14 ||  
 अग्निर्जागार तमृचः कामयन्तेऽग्निर्जागार तमु सामानि यन्ति |  
 अग्निर्जागार तमयं सोमं आह तवाहमस्मि सख्ये न्यौकाः || 15 ||

(11)

45

(म.5, अनु.4)

ऋषिः सदापृणः आत्रेयः छन्दः त्रिष्टुप् 1-8, पुरस्ताज्ज्योतिः 9, त्रिष्टुप् 10-11

देवता विश्वे देवाः

विदा दिवो विष्यन्नद्रिमुक्थैरायत्या उषसो अर्चिनो गुः |  
 अपावृत ब्रजिनीरुत्स्वर्गाद्वि दुरो मानुषीर्देव आवः || 1 ||  
 वि सूर्यो अमतिं न श्रियं सादोर्वाद्भवां माता जानती गात् |  
 धन्वर्णसो नद्यः खादोअर्णाः स्थूणैव सुमिता दंहत् द्यौः || 2 ||  
 अस्मा उक्थाय पर्वतस्य गर्भो महीनां जनुषे पूर्व्याय |  
 वि पर्वतो जिहीत् साधत् द्यौराविवासन्तो दसयन्त भूमं || 3 ||  
 सूक्तेभिर्वो वचोभिर्देवजुष्टैरिन्द्रा न्वर्ग्री अवसे हुवध्यै |  
 उक्थेभिर्हिष्मा कवयः सुयज्ञा आविवासन्तो मरुतो यजन्ति || 4 ||  
 एतो न्वर्द्य सुध्योर् भवाम् प्र दुच्छुना मिनवामा वरीयः |  
 आरे द्वेषांसि सनुतर्धामायाम् प्राञ्चो यजमानमच्छं || 5 ||  
 एता धियं कृणवामा सखायोऽप या मातां ऋणुत ब्रजं गोः |  
 यया मनुर्विशिशिप्रं जिगाय यया वृणिवङ्कुरापा पुरीषम् || 6 ||  
 अनूनोदत्र हस्तयतो अद्विरार्चयेन् दश मासो नवग्वाः |  
 ऋतं यती सरमा गा अविन्दुद्विश्वा नि सत्याङ्गिराश्चकार || 7 ||  
 विश्वे अस्या व्युषि माहिनायाः सं यद्गोभिरङ्गिरसो नवन्त |  
 उत्स आसां परमे सधस्थं ऋतस्य पथा सरमा विदुद्राः || 8 ||  
 आ सूर्यो यातु सप्ताश्वः क्षेत्रं यदस्योर्विया दीर्घयाथे |  
 रघुः श्येनः पतयदन्धो अच्छा युवा क्विदीदयद्गोषु गच्छन् || 9 ||  
 आ सूर्यो अरुहच्छुक्रमर्णोऽयुक्त यद्धरितो वीतपृष्ठाः |  
 उद्रा न नावमनयन्त धीरा आशृण्वतीरापो अर्वागतिष्ठन् || 10 ||  
 धियं वो अप्सु दधिषे स्वर्षा ययात् रन्दश मासो नवग्वाः |  
 अया धिया स्याम देवगोपा अया धिया तुतुर्यामात्यंहः || 11 ||

(8)

46

(म.5, अनु.4)

ऋषिः प्रतिक्षत्रः आत्रेयः छन्दः जगती 1,3-7, त्रिष्टुप् 2,8 देवता विश्वे देवाः 1-6, देवपत्न्यः 7-8

हयो न विद्वां अयुजि स्वयं धुरि तां वहामि प्रतरणीमवस्युवम् |  
 नास्या वशिम विमुचं नावृतं पुनर्विद्वान्पथः पुरएत ऋजु नैषति || 1 ||  
 अग्र इन्द्र वरुण मित्र देवाः शर्धः प्र यन्त मारुतोत विष्णो |

उ॒भा नास॑त्या रु॒द्रो अ॒धु ग्राः पू॒षा भ॒गुः सर॑स्वती जुषन्त	॥ २ ॥
इन्द्रा॑ग्नी मि॒त्रावरु॑णादि॒तिं स्वः पृ॑थि॒वीं द्यां म॒रुतः पर्व॑ताँ अ॒पः	
हु॒वे वि॒ष्णुं पू॒षणं ब्र॑ह्म॒णस्प॑तिं भ॒गं नु शंसं॑ स॒वितार॑मू॒तये	॥ ३ ॥
उ॒त नो॑ वि॒ष्णुरु॑त वा॒तो अ॒स्त्रिधो॑ द्र॒विणो॑दा उ॒त सोमो॑ म॒र्यस्कर॑त्	
उ॒त ऋ॒भवं उ॒त रा॒ये नो॑ अ॒श्विनो॑त त्वष्टो॑त वि॒श्वानु॑ मंसते	॥ ४ ॥
उ॒त त्यन्नो॑ मा॒रुतं॑ श॒र्ध आ ग॑मद्वि॒विक्ष॑यं य॒जुतं ब॑र्हि॒रास॑दै	
बृ॒हस्प॑तिः श॒र्म पू॒षोत॑ नो॑ यमद्व॒रुथ्यं॑ वरु॒णो मि॒त्रो अ॒र्यमा	॥ ५ ॥
उ॒त त्ये नः॑ पर्व॒तासः॑ सु॒शस्त॑र्यः सु॒दीत॑यो॒ नद्य॑स्त्राम॒णे भुव॑न्	
भ॒गो वि॒भक्ता॑ श॒वसा॑व॒सा ग॑मदु॒रुव्य॑चा अ॒दि॒तिः श्रो॑तु मे॒ हव॑म्	॥ ६ ॥
दे॒वानां॑ प॒त्नीरु॑श॒तीर॑वन्तु नः॑ प्रा॒वन्तु॑ नस्तु॒जये॑ वा॒जसा॑तये	
याः पा॒र्थावा॑सो या अ॒पाम॑पि॒ ब्रूते॑ ता नो॑ दे॒वीः सु॒हवाः श॒र्म यच्छ॑त ॥ ७ ॥	॥ ७ ॥
उ॒त ग्रा व्य॑न्तु दे॒वप॑त्नीरिन्द्रा॒ण्य॑ग्रा॒य्यश्वि॑नी राट्	
आ रो॑दसी वरु॒णानी॑ शृ॒णोतु॑ व्यन्तु॒ देवी॑र्य ऋ॒तुर्ज॑नी॒नाम्	॥ ८ ॥

। इति चतुर्थाष्टके द्वितीयोऽध्यायः समाप्तः ।

(तृतीयोऽध्यायः ॥ वर्गाः 1-31)

(7)

47

(म.5, अनु.4)

ऋषिः प्रतिरथः आत्रेयः	छन्दः त्रिष्टुप्	देवता विश्वे देवाः
प्रयुञ्जती दिव एति ब्रुवाणा मही माता दुहितुर्बोधयन्ती		
आविवासन्ती युवतिर्मनीषा पितृभ्य आ सदर्ने जोहुवाना	॥ 1 ॥	
अजिरासस्तदप ईयमाना आतस्थिवांसो अमृतस्य नाभिम्		
अनुन्तास उरवो विश्वतः सीं परि द्यावापृथिवी यन्ति पन्थाः	॥ 2 ॥	
उक्षा समुद्रो अरुषः सुपर्णः पूर्वस्य योनिं पितुरा विवेश		
मध्ये दिवो निहितः पृश्निरश्मा वि चक्रमे रजसस्पात्यन्तौ	॥ 3 ॥	
चत्वार ईं बिभ्रति क्षेमयन्तो दश गर्भं चरसे धापयन्ते		
त्रिधातवः परमा अस्य गावो दिवश्चरन्ति परि सद्यो अन्तान्	॥ 4 ॥	
इदं वपुर्निवचनं जनासश्चरन्ति यन्नद्यस्तस्थुरापः		
द्वे यदीं बिभृतो मातुरन्ये इहेह जाते यम्याः सबन्धू	॥ 5 ॥	
वि तन्वते धियो अस्मा अपांसि वस्त्रा पुत्राय मातरौ वयन्ति		
उपप्रक्षे वृषणो मोदमाना दिवस्पथा वध्वो यन्त्यच्छ	॥ 6 ॥	
तदस्तु मित्रावरुणा तदग्रे शं योरस्मर्भ्यमिदमस्तु शस्तम्		
अशीमर्हि गाधमुत प्रतिष्ठां नमो दिवे बृहते सादनाय	॥ 7 ॥	

(5)

48

(म.5, अनु.4)

ऋषिः प्रतिभानुः आत्रेयः	छन्दः जगती	देवता विश्वे देवाः
कदु प्रियाय धाम्ने मनामहे स्वक्षत्राय स्वयंशसे महे वयम्		
आमेन्यस्य रजसो यदुभ्र आँ अपो वृणाना वितनोति मायिनीं	॥ 1 ॥	
ता अलत व्युनं वीरवक्षणं समान्या वृतया विश्वमा रजः		
अपो अपाचीरपरा अपैजते प्र पूर्वाभिस्तिरते देव्युर्जनः	॥ 2 ॥	
आ ग्रावभिरहन्यैभिरक्तुभिर्वरिष्ठं वज्रमा जिघर्ति मायिनिं		
शतं वा यस्य प्रचरन्त्स्वे दमे संवर्तयन्तो वि च वर्तयन्नहा	॥ 3 ॥	
तामस्य रीतिं परशोरिव प्रत्यनीकमख्यं भुजे अस्य वर्षसः		
सचा यदि पितुमन्तमिव क्षयं रत्नं दधाति भरहूतये विशे	॥ 4 ॥	
स जिह्वया चतुरनीक ऋञ्जते चारु वसानो वरुणो यतन्नरिम्		
न तस्य विद्म पुरुषत्वता वयं यतो भगः सविता दाति वार्यम्	॥ 5 ॥	

(5)

49

(म.5, अनु.4)

ऋषिः प्रतिप्रभः आत्रेयः	छन्दः त्रिष्टुप्	देवता विश्वे देवाः
-------------------------	------------------	--------------------

देवं वोँ अद्य संवितारमेषु भगं च रत्नं विभजन्तमायोः		
आ वाँ नरा पुरुभुजा ववृत्यां दिवेदिवे चिदश्विना सखीयन्	॥ 1 ॥	
प्रति प्रयाणमसुरस्य विद्वान्तसूक्तैर्देवं संवितारं दुवस्य		
उपं ब्रुवीत् नमसा विज्ञानञ्ज्येष्ठं च रत्नं विभजन्तमायोः	॥ 2 ॥	
अदत्रया दयते वार्याणि पूषा भगो अदितिर्वस्त उस्तः		
इन्द्रो विष्णुर्वरुणो मित्रो अग्निरहानि भद्रा जनयन्त दुस्माः	॥ 3 ॥	
तन्नो अनर्वा संविता वरुथं तत्सिन्धव इषयन्तो अनु गमन्		
उप यद्वोचे अध्वरस्य होता रायः स्याम् पतयो वाजरत्नाः	॥ 4 ॥	
प्र ये वसुभ्य ईवदा नमो दुर्ये मित्रे वरुणे सूक्तवाचः		
अवैत्वभवं कृणुता वरीयो दिवस्पृथिव्योरवसा मदेम	॥ 5 ॥	

(5)

50

(म.5, अनु.4)

ऋषिः स्वस्त्यात्रेयः	छन्दः अनुष्टुप् 1-4, पङ्क्तिः 5	देवता विश्वे देवाः
----------------------	---------------------------------	--------------------

विश्वोँ देवस्य नेतुर्मतोँ वुरीत सख्यम्	विश्वोँ राय इषुध्यति द्युम्रं वृणीत पुष्यसेँ	॥ 1 ॥
ते तेँ देव नेतुर्ये चेमाँ अनुशसेँ	ते राया ते ह्यारुपृचे सचैमहि सचथ्यैः	॥ 2 ॥
अतोँ नु आ नृनर्तिथीनतः पत्नीर्दशस्यत	आरे विश्वं पथेष्ठां द्विषो युयोतु यूयुविः	॥ 3 ॥
यत्र वह्निरभिर्हितो दुद्रवद्रोण्यः पशुः	नृमणा वीरपस्त्योऽर्णा धीरेव सनिता	॥ 4 ॥
एष तेँ देव नेता रथस्पतिः शं रयिः		
शं राये शं स्वस्तय इषुःस्तुतोँ मनामहे देवस्तुतोँ मनामहे		॥ 5 ॥

(15)

51

(म.5, अनु.4)

ऋषिः स्वस्त्यात्रेयः	छन्दः गायत्री 1-4, उष्णिक 5-10, जगती त्रिष्टुप् वा 11-13, अनुष्टुप् 14-15	देवता विश्वे देवाः
----------------------	---	--------------------

अग्नेँ सुतस्य पीतये विश्वैरुमेभिरा गहि	देवेभिर्हव्यदातये	॥ 1 ॥
ऋतधीतय आ गतु सत्यधर्माणो अध्वरम्	अग्नेः पिबत जिह्वया	॥ 2 ॥
विप्रेभिर्विप्र सन्त्य प्रातर्यावभिरा गहि	देवेभिः सोमपीतये	॥ 3 ॥
अयं सोमश्चमू सुतोऽमत्रे परिं षिच्यते	प्रिय इन्द्राय वायवे	॥ 4 ॥
वायवा याहि वीतये जुषाणो हव्यदातये	पिबाँ सुतस्यान्धसो अभि प्रयः	॥ 5 ॥
इन्द्रश्च वायवेषां सुतानाँ पीतिर्महथः	ताञ्जुषेथामरेपसावभि प्रयः	॥ 6 ॥
सुता इन्द्राय वायवे सोमासो दध्याशिरः	निम्रं न यन्ति सिन्धवोऽभि प्रयः	॥ 7 ॥

सजूर्विश्वेभिर्देवेभिर्श्विभ्यामुषसा सजूः	आ याह्यग्रे अत्रिवत्सुते रण	॥ 8 ॥
सजूर्मित्रावरुणाभ्यां सजूः सोमेन विष्णुना	आ याह्यग्रे अत्रिवत्सुते रण	॥ 9 ॥
सजूरादित्यैर्वसुभिः सजूरिन्द्रेण वायुना	आ याह्यग्रे अत्रिवत्सुते रण	॥ 10 ॥
स्वस्ति नो मिमीतामृश्विना भगः स्वस्ति देव्यदितिरनुर्वणः		
स्वस्ति पूषा असुरो दधातु नः स्वस्ति द्यावापृथिवी सुचेतुना		॥ 11 ॥
स्वस्तये वायुमुप ब्रवामहे सोमं स्वस्ति भुवनस्य यस्पतिः		
बृहस्पतिं सर्वगणं स्वस्तये स्वस्तये आदित्यासो भवन्तु नः		॥ 12 ॥
विश्वे देवा नो अद्या स्वस्तये वैश्वानरो वसुरग्निः स्वस्तये		
देवा अवन्तवृभवः स्वस्तये स्वस्ति नो रुद्रः पात्वंहसः		॥ 13 ॥
स्वस्ति मित्रावरुणा स्वस्ति पथ्ये रेवति।स्वस्ति न इन्द्रश्चाग्निश्च स्वस्ति नो अदिते कृधि		॥ 14 ॥
स्वस्ति पन्थामनु चरेम सूर्याचन्द्रमसाविव	पुनर्ददताघ्नता जानता सं गमेमहि	॥ 15 ॥

(17)

52

(म.5, अनु.4)

ऋषिः श्यावाश्वः आत्रेयः	छन्दः अनुष्टुप् 1-5,7-16, पङ्क्तिः 6,17	देवता मरुतः
-------------------------	---	-------------

प्र श्यावाश्व धृष्णुयाचां मरुद्भिर्ऋक्भिः	ये अद्रोघमनुष्वधं श्रवो मदन्ति यज्ञियाः	॥ 1 ॥
ते हि स्थिरस्य शर्वसः सखायः सन्ति धृष्णुया	ते यामन्ना धृषद्विनस्मना पान्ति शर्वतः	॥ 2 ॥
ते स्पन्द्रासो नोक्षणोऽति ष्कन्दन्ति शर्वरी	मरुतामधा महो दिवि क्षमा च मन्महे	॥ 3 ॥
मरुत्सु वो दधीमहि स्तोमं यज्ञं च धृष्णुया	विश्वे ये मानुषा युगा पान्ति मर्त्यं रिषः	॥ 4 ॥
अर्हन्तो ये सुदानवो नरो असांमिशवसः	प्र यज्ञं यज्ञियेभ्यो दिवो अर्चा मरुद्भ्यः	॥ 5 ॥
आ रुक्मैरा युधा नरं ऋष्या ऋष्टीरसृक्षत		
अन्वेनां अहं विद्युतो मरुतो जङ्गतीरिव भानुरर्तु त्मना दिवः		॥ 6 ॥
ये वावृधन्त पार्थिवा य उरावन्तरिक्ष आ	वृजने वा नदीनां सधस्थे वा महो दिवः	॥ 7 ॥
शर्धो मारुतमुच्छंस सत्यशवसमृभ्वसम्	उत स्म ते शुभे नरः प्र स्पन्द्रा युजत त्मना	॥ 8 ॥
उत स्म ते परुष्यामूर्णा वसत शुन्ध्यवः	उत पृथ्या रथानामद्रिं भिन्दन्त्योर्जसा	॥ 9 ॥
आपथयो विपथयोऽन्तस्पथा अनुपथाः	एतेभिर्मह्यं नामभिर्यज्ञं विष्टार ओहते	॥ 10 ॥
अधा नरो न्योहतेऽधा नियुत ओहते	अधा पारावता इति चित्रा रूपाणि दश्या	॥ 11 ॥
छन्दःस्तुभः कुभन्यव उत्समा कीरिणो नृतुः		
ते मे के चित्र तायव ऊमा आसन्दृशि त्विषे		॥ 12 ॥
य ऋष्या ऋष्टिविद्युतः क्वयः सन्ति वेधसः	तमृषे मारुतं गणं नमस्या रमया गिरा	॥ 13 ॥
अच्छं ऋषे मारुतं गणं दाना मित्रं न योषणा		
दिवो वा धृष्णव ओजसा स्तुता धीभिरिषण्यत		॥ 14 ॥
नू मन्वान एषां देवां अच्छा न वक्षणा	दाना सचेत सूरिभिर्यामंश्रुतेभिरुज्जिभिः	॥ 15 ॥
प्र ये मे बन्ध्वेषे गां वोचन्त सूरयः पृश्निं वोचन्त मातरंम्		

अधा पितरमिष्मिणं रुद्रं वोचन्तु शिक्कसः ॥ 16 ॥  
सप्त मे सप्त शाकिन् एकमेका शता ददुः  
यमुनायामधि श्रुतमुद्राधो गव्यं मृजे नि राधो अश्व्यं मृजे ॥ 17 ॥

(16)

53

(म.5, अनु.4)

ऋषिः श्यावाश्वः आत्रेयः	छन्दः ककुप् 1,5,10-11,15, बृहती 2, अनुष्टुप् 3, पुरउष्णिक् 4,
सतोबृहती 6-7,9,13-14,16, गायत्री 8,12	देवता मरुतः

को वैदु जानमेषां को वा पुरा सुम्नेष्वास मरुताम् । यद्युयुजे किल्लास्यः ॥ 1 ॥  
एतान्रथेषु तस्थुषुः कः शुश्राव कथा ययुः।कस्मै ससुः सुदासे अन्वापय इळाभिवृष्टयः सह ॥ 2 ॥  
ते म आहुर्य आययुरुप द्युभिर्विभिर्मदे । नरो मर्या अरेपस इमान्यश्यन्निति ष्टुहि ॥ 3 ॥  
ये अञ्जिषु ये वाशीषु स्वभानवः स्रक्षु रुक्मेषु खादिषु । श्राया रथेषु धन्वसु ॥ 4 ॥  
युष्माकं स्मा रथां अनु मुदे दधे मरुतो जीरदानवः । वृष्टी द्यावो यतीरिव ॥ 5 ॥  
आ यं नरः सुदानवो ददाशुषे दिवः कोशमचुच्यवुः  
वि पर्जन्यं सृजन्ति रोदसी अनु धन्वना यन्ति वृष्टयः ॥ 6 ॥  
ततृदानाः सिन्धवः क्षोदसा रजः प्र संसुर्धनवो यथा  
स्यन्ना अश्वाइवाध्वनो विमोचने वि यद्वर्तन्त एन्यः ॥ 7 ॥  
आ यात मरुतो दिव आन्तरिक्षादुमादुत । मावं स्थात परावतः ॥ 8 ॥  
मा वो रसानितभा कुभा क्रुमुर्मा वः सिन्धुर्नि रीरमत्  
मा वः परिं छात्सरयुः पुरीषिण्यस्मे इत्सुम्रमस्तु वः ॥ 9 ॥  
तं वः शर्धं रथानां त्वेषं गणं मारुतं नव्यसीनाम् । अनु प्र यन्ति वृष्टयः ॥ 10 ॥  
शर्धंशर्धं व एषां व्रातंव्रातं गणंगणं सुशस्तिभिः । अनु क्रामेम धीतिभिः ॥ 11 ॥  
कस्मा अद्य सुजाताय रातहव्याय प्र ययुः । एना यामेन मरुतः ॥ 12 ॥  
येन तोकाय तनयाय धान्यं बीजं वहध्वे अक्षितम्  
अस्मभ्यं तद्धत्तन् यद्व ईमहे राधो विश्वायु सौभगम् ॥ 13 ॥  
अतीयाम निदस्तिरः स्वस्तिभिर्हित्वावृद्यमरातीः  
वृष्टी शं योराप उस्त्रि भेषजं स्याम मरुतः सह ॥ 14 ॥  
सुदेवः समहासति सुवीरो नरो मरुतः स मर्त्यः । यं त्रायध्वे स्याम् ते ॥ 15 ॥  
स्तुहि भोजान्स्तुवतो अस्य यामनि रण्णावो न यवसे ।  
यतः पूर्वाइव सखीरनु ह्वय गिरा गृणीहि कामिन ॥ 16 ॥

(15)

54

(म.5, अनु.4)

ऋषिः श्यावाश्वः आत्रेयः	छन्दः जगती 1-13,15, त्रिष्टुप् 14
	देवता मरुतः

प्र शर्धाय मारुताय स्वभानव इमां वाचमनजा पर्वतच्युते ।  
घर्मस्तुभै दिव आ पृष्टयज्वने द्युम्रश्रवसे महि नृम्णमर्चत ॥ 1 ॥

प्र वो मरुतस्तविषा उदुन्यवो वयोवृधो अश्वयुजः परिज्रयः	
सं विद्युता दधति वाशति त्रितः स्वरन्त्यापोऽवना परिज्रयः	॥ 2 ॥
विद्युन्महसो नरो अशमदिद्यवो वातत्विषो मरुतः पर्वतच्युतः	
अब्दया चिन्मुहुरा हादुनीवृतः स्तनयदमा रभसा उदौजसः	॥ 3 ॥
व्यंशून्नुद्रा व्यहानि शिक्कसो व्यंशन्तरिक्षं वि रजांसि धूतयः	
वि यदज्रां अजथ नाव ई यथा वि दुर्गाणि मरुतो नाह रिष्यथ	॥ 4 ॥
तद्वीर्यं वो मरुतो महित्वनं दीर्घं ततान् सूर्यो न योजनम्	
एता न यामे अगृभीतशोचिषोऽनश्वदां यन्नयातना गिरिम्	॥ 5 ॥
अभ्राजि शर्धो मरुतो यदर्णसं मोषथा वृक्षं कपनेव वेधसः	
अध स्मा नो अरमतिं सजोषसश्चक्षुरिव यन्तमनु नेषथा सुगम्	॥ 6 ॥
न स जीयते मरुतो न हन्यते न स्रेधति न व्यथते न रिष्यति	
नास्य राय उप दस्यन्ति नोतय ऋषिं वा यं राजानं वा सुषूदथ	॥ 7 ॥
नियुत्वन्तो ग्रामजितो यथा नरोऽर्यमणो न मरुतः कवन्धिनः	
पिन्वन्त्युत्सं यदिनासो अस्वरन्व्युन्दन्ति पृथिवीं मध्वो अन्धसा	॥ 8 ॥
प्रवत्वतीयं पृथिवी मरुद्भ्यः प्रवत्वती द्यौर्भवति प्रयद्भ्यः	
प्रवत्वतीः पृथ्या अन्तरिक्ष्याः प्रवत्वन्तः पर्वता जीरदानवः	॥ 9 ॥
यन्मरुतः सभरसः स्वर्णरः सूर्य उदिते मदथा दिवो नरः	
न वोऽश्वाः श्रथयन्ताह सिस्त्रतः सद्यो अस्याध्वनः पारमश्रुथ	॥ 10 ॥
अंसैषु व ऋष्टयः पत्सु खादयो वक्षःसु रुक्मा मरुतो रथे शुभः	
अग्निभ्राजसो विद्युतो गर्भस्त्योः शिप्राः शीर्षसु वितता हिरण्ययीः	॥ 11 ॥
तं नार्कमर्यो अगृभीतशोचिषं रुशत्पिप्पलं मरुतो वि धूनुथ	
समच्यन्त वृजनातिविषन्त यत्स्वरन्ति घोषं विततमृतायवः	॥ 12 ॥
युष्मार्दत्तस्य मरुतो विचेतसो रायः स्याम रथ्योऽं वयस्वतः	
न यो युच्छति तिष्योऽं यथा दिवोऽंस्मे रारन्त मरुतः सहस्रिणम्	॥ 13 ॥
यूयं रयिं मरुतः स्पार्हवीरं यूयमृषिमवथ सामविप्रम्	
यूयमर्वन्तं भरताय वाजं यूयं धत्थ राजानं श्रुष्टिमन्तम्	॥ 14 ॥
तद्वो यामि द्रविणं सद्यऊतयो येना स्वर्णं ततनाम् नूरभि	
इदं सु मे मरुतो हर्यता वचो यस्य तरैम् तरसा शतं हिमाः	॥ 15 ॥

(10)

55

(म.5, अनु.4)

ऋषिः श्यावाश्वः आत्रेयः

छन्दः जगती 1-9, त्रिष्टुप् 10

देवता मरुतः

प्रयज्यवो मरुतो भ्राजदृष्टयो बृहद्वयो दधिरे रुक्मवक्षसः	
ईर्यन्ते अश्वैः सुयमैभिराशुभिः शुभं यातामनु रथा अवृत्सत	॥ 1 ॥

स्वयं दधिध्वे तविषीं यथा विद बृहन्महान्त उर्विया वि राजथ	
उतान्तरिक्षं ममिरे व्योजसा शुभं यातामनु रथा अवृत्सत	॥ 2 ॥
साकं जाताः सुभ्वः साकमुक्षिताः श्रिये चिदा प्रतरं वावृधुर्नरः	
विरोकिणः सूर्यस्येव रश्मयः शुभं यातामनु रथा अवृत्सत	॥ 3 ॥
आभूषेण्यं वो मरुतो महित्वनं दिद्वक्षेण्यं सूर्यस्येव चक्षणम्	
उतो अस्मां अमृतत्वे दधातनु शुभं यातामनु रथा अवृत्सत	॥ 4 ॥
उदीरयथा मरुतः समुद्रतो यूयं वृष्टिं वर्षयथा पुरीषिणः	
न वो दस्रा उप दस्यन्ति धेनवः शुभं यातामनु रथा अवृत्सत	॥ 5 ॥
यदश्वान्धूर्षु पृषतीरयुग्ध्वं हिरण्ययान्प्रत्यत्कां अमुग्ध्वम्	
विश्वा इत्स्पृधो मरुतो व्यस्यथ शुभं यातामनु रथा अवृत्सत	॥ 6 ॥
न पर्वता न नद्यो वरन्त वो यत्राचिध्वं मरुतो गच्छथेदु तत्	
उत द्यावापृथिवी याथना परि शुभं यातामनु रथा अवृत्सत	॥ 7 ॥
यत्पूर्व्यं मरुतो यच्च नूतनं यदुद्यते वसवो यच्च शस्यते	
विश्वस्य तस्य भवथा नवेदसः शुभं यातामनु रथा अवृत्सत	॥ 8 ॥
मृळत नो मरुतो मा वधिष्टनास्मभ्यं शर्म बहुलं वि यन्तन	
अधि स्तोत्रस्य सुख्यस्य गातनु शुभं यातामनु रथा अवृत्सत	॥ 9 ॥
युयमस्मान्नयत् वस्यो अच्छा निरंहतिभ्यो मरुतो गृणानाः	
जुषध्वं नो हव्यदाति यजत्रा वयं स्याम् पतयो रयीणाम्	॥ 10 ॥

(9)

56

(म.5, अनु.4)

ऋषिः श्यावाश्वः आत्रेयः	छन्दः बृहती 1-2,4-6,8-9, सतोबृहती 3,7	देवता मरुतः
-------------------------	---------------------------------------	-------------

अग्रे शर्धन्तुमा गणं पिष्टं रुक्मेभिरञ्जिभिः	
विशो अद्य मरुतामव ह्वये दिवश्चिद्रोचनादधि	॥ 1 ॥
यथा चिन्मन्यसे हृदा तदिन्मं जग्मुराशसः	
ये ते नेदिष्टं हवनान्यागमन्तान्वर्ध भीमसदृशः	॥ 2 ॥
मीळहुष्मतीव पृथिवी पराहता मदन्त्येत्यस्मदा	
ऋक्षो न वो मरुतः शिमीवाँ अमो दुधो गौरिव भीम्युः	॥ 3 ॥
नि ये रिणन्त्योजसा वृथा गावो न दुधुरः	
अश्मानं चित्स्वर्यं पर्वतं गिरिं प्र च्यावयन्ति यामभिः	॥ 4 ॥
उत्तिष्ठ नूनमेषां स्तोमैः समुक्षितानाम्	
मरुतां पुरुतममपूर्व्यं गवां सर्गमिव ह्वये	॥ 5 ॥
युङ्गध्वं ह्यरुषी रथे युङ्गध्वं रथेषु रोहितः	
युङ्गध्वं हरीं अजिरा धुरि वोळ्हवे वहिष्ठा धुरि वोळ्हवे	॥ 6 ॥
उत स्य वाज्यरुषस्तुविष्वणिरिह स्म धायि दर्शतः	

मा वो यामेषु मरुतश्चिरं करुत्र तं रथेषु चोदत	॥ 7 ॥
रथं नु मारुतं वयं श्रवस्युमा हुवामहे	
आ यस्मिन्तस्थौ सुरणानि बिभ्रती सचा मरुत्सु रोदसी	॥ 8 ॥
तं वः शर्धं रथेशुभं त्वेषं पनस्युमा हुवे	
यस्मिन्सुजाता सुभगा महीयते सचा मरुत्सु मीळुषी	॥ 9 ॥

(8)

57

(म.5, अनु.5)

ऋषिः श्यावाश्वः आत्रेयः	छन्दः जगती 1-6, त्रिष्टुप् 7-8	देवता मरुतः
-------------------------	--------------------------------	-------------

आ रुद्रासु इन्द्रवन्तः सजोषसो हिरण्यरथाः सुविताय गन्तन	
इयं वो अस्मत्प्रति हर्यते मतिस्तृष्णाजे न दिव उत्सा उदन्यवे	॥ 1 ॥
वाशीमन्त ऋष्टिमन्तो मनीषिणः सुधन्वान् इषुमन्तो निषङ्गिणः	
स्वश्वाः स्थ सुरथाः पृश्निमातरः स्वायुधा मरुतो याथना शुभम्	॥ 2 ॥
धुनुथ द्यां पर्वतान्द्राशुषे वसु नि वो वना जिहते यामनो भिया	
कोपयथ पृथिवीं पृश्निमातरः शुभे यदुग्राः पृषतीरयुग्ध्वम्	॥ 3 ॥
वार्तत्विषो मरुतो वर्षनिणिजो यमाइव सुसदृशः सुपेशसः	
पिशङ्गाश्वा अरुणाश्वा अरेपसः प्रत्वक्षसो महिना द्यौरिवोरवः	॥ 4 ॥
पुरुद्रप्सा अञ्जिमन्तः सुदानवस्त्वेषसदृशो अनवभ्रराधसः	
सुजातासो जनुषा रुक्मवक्षसो दिवो अर्का अमृतं नाम भेजिरे	॥ 5 ॥
ऋष्टयो वो मरुतो असंयोरधि सह ओजो बाहोर्वो बलं हितम्	
नृम्णा शीर्षस्वायुधा रथेषु वो विश्वा वः श्रीरधि तनूषु पिपिशे	॥ 6 ॥
गोमदश्वावद्रथवत्सुवीरं चन्द्रवद्राधो मरुतो ददा नः	
प्रशस्तिं नः कुणुत रुद्रियासो भक्षीय वोऽवसो दैव्यस्य	॥ 7 ॥
हये नरो मरुतो मृळता नस्तुवीमघासो अमृता ऋतज्ञाः	
सत्यश्रुतः कवयो युवानो बृहद्विरयो बृहदुक्षमाणाः	॥ 8 ॥

(8)

58

(म.5, अनु.5)

ऋषिः श्यावाश्वः आत्रेयः	छन्दः त्रिष्टुप्	देवता मरुतः
-------------------------	------------------	-------------

तमु नूनं तविषीमन्तमेषां स्तुषे गणं मारुतं नव्यसीनाम्	
य आश्वश्वा अमवद्वहन्त उतेशिरे अमृतस्य स्वराजः	॥ 1 ॥
त्वेषं गणं त्वसं खादिहस्तं धुनिव्रतं मायिनं दातिवारम्	
मयोभुवो ये अमिता महित्वा वन्दस्व विप्र तुविराधसो नृन्	॥ 2 ॥
आ वो यन्तूदवाहासो अद्य वृष्टिं ये विश्वे मरुतो जुनन्ति	
अयं यो अग्निमरुतः समिद्ध एतं जुषध्वं कवयो युवानः	॥ 3 ॥
यूयं राजान्मिर्यं जनाय विभवतृष्टं जनयथा यजत्राः	
युष्मदैति मुष्टिहा बाहुजूतो युष्मत्सदश्वो मरुतः सुवीरः	॥ 4 ॥
अराइवेदचरमा अहेव प्रप्र जायन्ते अकवा महोभिः	
पृश्रैः पुत्रा उपमासो रभिष्टाः स्वया मत्या मरुतः सं मिमिक्षुः	॥ 5 ॥

यत्प्रायासिष्ट पृषतीभिरश्वैर्वीळुपविभिर्मरुतो रथैभिः |  
 क्षोदन्त आपो रिणते वनान्यवोस्त्रियो वृषभः क्रन्दतु द्यौः || 6 ||  
 प्रथिष्ट यामन्पृथिवी चिदेषां भर्तवु गर्भं स्वमिच्छवो धुः |  
 वातान्हाश्वान्धुर्यायुयुज्रे वर्षं स्वेदं चक्रिरे रुद्रियासः || 7 ||  
 ह्ये नरो मरुतो मृळता नस्तुवीमघासो अमृता ऋतज्ञाः |  
 सत्यंश्रुतः कवयो युवानो बृहद्विरयो बृहदुक्षमाणाः || 8 ||

(8)

59

(म.5, अनु.5)

ऋषिः श्यावाश्वः आत्रेयः	छन्दः जगती 1-7, त्रिष्टुप् 8	देवता मरुतः
-------------------------	------------------------------	-------------

प्र वः स्पळक्रन्त्सुविताय दावनेऽर्चा दिवे प्र पृथिव्या ऋतं भरे |  
 उक्षन्ते अश्वान्तरुषन्त आ रजोऽनु स्वं भानुं श्रथयन्ते अर्णवैः || 1 ||  
 अमादेषां भियसा भूमिरेजति नौर्न पूर्णा क्षरति व्यथिर्यती |  
 दूरेदृशो ये चितयन्त एमभिरन्तर्महे विदथे येतिरे नरः || 2 ||  
 गवामिव श्रियसे शृङ्गमुत्तमं सूर्यो न चक्षु रजसो विसर्जने |  
 अत्याइव सुभ्वश्चरवः स्थन मर्याइव श्रियसे चेतथा नरः || 3 ||  
 को वो महान्ति महतामुदश्रवत्कस्काव्या मरुतः को ह पौस्या |  
 यूयं ह भूमिं किरणं न रैजथ प्र यद्भरध्वे सुविताय दावने || 4 ||  
 अश्वाइवेदरुषासः सबन्धवः शूराइव प्रयुधुः प्रोत युयुधुः |  
 मर्याइव सुवृधो वावृधुर्नरः सूर्यस्य चक्षुः प्र मिनन्ति वृष्टिभिः || 5 ||  
 ते अज्येष्ठा अकनिष्ठास उद्भिदोऽमध्यमासो महसा वि वावृधुः |  
 सुजातासो जनुषा पृश्निमातरो दिवो मर्या आ नो अच्छा जिगातन || 6 ||  
 वयो न ये श्रेणीः पप्तुरोजसान्तान्दिवो बृहतः सानुनस्परि |  
 अश्वास एषामुभये यथा विदुः प्र पर्वतस्य नभनूरचुच्यवुः || 7 ||  
 मिमातु द्यौरदितिर्वीतये नः सं दानुचित्रा उषसो यतन्ताम् |  
 आचुच्यवुर्दिव्यं कोशमेत ऋषे रुद्रस्य मरुतो गृणानाः || 8 ||

(8)

60

(म.5, अनु.5)

ऋषिः श्यावाश्वः आत्रेयः	छन्दः त्रिष्टुप् 1-6, जगती 7-8	देवता मरुतः अग्रामरुतौ वा
-------------------------	--------------------------------	---------------------------

ईळे अग्रिं स्ववसं नमोभिरिह प्रसुतो वि चयत्कृतं नः |  
 रथैरिव प्र भरे वाजयद्भिः प्रदक्षिणिन्मरुतां स्तोममृध्याम् || 1 ||  
 आ ये तस्थुः पृषतीषु श्रुतासु सुखेषु रुद्रा मरुतो रथेषु |  
 वना चिदुग्रा जिहते नि वो भिया पृथिवी चिद्रेजते पर्वतश्चित् || 2 ||  
 पर्वतश्चिन्महि वृद्धो बिभाय दिवश्चित्सानु रेजत स्वने वः |  
 यत्क्रीळथ मरुत ऋष्टिमन्त आपइव सध्वञ्चो धवध्वे || 3 ||  
 वराइवेद्रेवतासो हिरण्यैरभि स्वधाभिस्तन्वः पिपिश्रे |  
 श्रिये श्रेयांसस्तवसो रथेषु सत्रा महांसि चक्रिरे तनूषु || 4 ||

अज्येष्ठासो अकनिष्ठास एते सं भ्रातरो वावृधुः सौभगाय	
युवा पिता स्वपां रुद्र एषां सुदुघा पृश्निः सुदिना मरुद्धः	॥ 5 ॥
यदुत्तमे मरुतो मध्यमे वा यद्वावमे सुभगासो दिवि ष	
अतो नो रुद्रा उत वा न्वस्याग्रै वित्ताद्धविषो यद्यजाम	॥ 6 ॥
अग्निश्च यन्मरुतो विश्ववेदसो दिवो वहध्व उत्तरादधि ष्णुभिः	
ते मन्दसाना धुनयो रिशादसो वामं धत्त यजमानाय सुन्वते	॥ 7 ॥
अग्रै मरुद्धिः शुभयद्भिर्ऋक्भिः सोमं पिब मन्दसानो गणश्रिभिः	
पावकेभिर्विश्वमिन्वेभिरायुभिर्वैश्वानर प्रदिवा केतुना सजूः	॥ 8 ॥

(19)

61

(म.5, अनु.5)

ऋषिः श्यावाश्वः आत्रेयः छन्दः गायत्री 1-4,6-8,10-19, अनुष्टुप् 5, सतोबृहती 9 देवता मरुतः 1-4,11-16, तरन्तमहिषी शशीयसी 5-8, वैददश्विः पुरुमीळहः 9, वैददश्विः तरन्तः राजा 10, दार्भ्यः राजा रथवीतिः 17-19

के ष्ठा नरः श्रेष्ठतमा य एकैक आयय	परमस्याः परावतः	॥ 1 ॥
क्वोऽश्वाः क्वभीशवः कथं शैक कथा यय	पृष्ठे सदा नसोर्यमः	॥ 2 ॥
जघने चोद एषां वि सक्थानि नरो यमुः	पुत्रकृथे न जनयः	॥ 3 ॥
परा वीरास एतन् मर्यासो भद्रजानयः	अग्रितपो यथासथ	॥ 4 ॥
सनत्साश्व्यं पशुमुत गव्यं शतावयम्	श्यावाश्वस्तुताय या दोर्वीरायोपबर्बहत्	॥ 5 ॥
उत त्वा स्त्री शशीयसी पुंसो भवति वस्यसी	अदेवत्रादराधसः	॥ 6 ॥
वि या जानाति जसुरिं वि तृष्यन्तं वि कामिनम्	देवत्रा कृणुते मनः	॥ 7 ॥
उत घा नेमो अस्तुतः पुमाँ इति ब्रुवे पणिः	स वैरदेय इत्सुमः	॥ 8 ॥
उत मैऽरपद्युवतिर्मन्दुषी प्रति श्यावाय वर्तनिम्		
वि रोहिता पुरुमीळहाय येमतुविप्राय दीर्घयशसे		॥ 9 ॥
यो मे धेनुनां शतं वैददश्विर्यथा ददत्	तरन्तइव मंहना	॥ 10 ॥
य ई वहन्त आशुभिः पिबन्तो मदिरं मधु	अत्र श्रवांसि दधिरे	॥ 11 ॥
येषां श्रियाधि रोदसी विभ्राजन्ते रथेष्व	दिवि रुक्मइवोपरि	॥ 12 ॥
युवा स मारुतो गणस्त्वेषरथो अनेद्यः	शुभयावाप्रतिष्कृतः	॥ 13 ॥
को वैद नूनमेषां यत्रा मदन्ति धूतयः	ऋतजाता अरेपसः	॥ 14 ॥
यूयं मर्तं विपन्यवः प्रणेतारं इत्था धिया	श्रोतारो यामहूतिषु	॥ 15 ॥
ते नो वसूनि काम्या पुरुश्चन्द्रा रिशादसः	आ यज्ञियासो ववृत्तन	॥ 16 ॥
एतं मे स्तोममूर्म्ये दार्भ्याय परा वह	गिरो देवि रथीरिव	॥ 17 ॥
उत मे वोचतादिति सूतसोमे रथवीतौ	न कामो अप वेति मे	॥ 18 ॥
एष क्षेति रथवीतिर्मधवा गोमतीरनु	पर्वतेष्वपश्रितः	॥ 19 ॥

ऋषिः श्रुतवित् आत्रेयः

छन्दः त्रिष्टुप्

देवता मित्रावरुणौ

ऋतेन ऋतमपिहितं ध्रुवं वां सूर्यस्य यत्र विमुचन्त्यश्वान्	
दर्शं शता सह तस्थुस्तदेकं देवानां श्रेष्ठं वपुषामपश्यम्	॥ 1 ॥
तत्सु वां मित्रावरुणा महित्वमीर्मा तस्थुषीरहभिर्दुदुहे	
विश्वाः पिन्वथुः स्वसरस्य धेना अनु वामेकः पविरा वर्तते	॥ 2 ॥
अधारयतं पृथिवीमुत द्यां मित्रराजाना वरुणा महौभिः	
वर्धयतमोषधीः पिन्वतं गा अव वृष्टिं सृजतं जीरदानू	॥ 3 ॥
आ वामश्वासः सुयुजो वहन्तु यतरश्मय उप यन्त्वर्वाक्	
घृतस्य निर्णिगनु वर्तते वामुप सिन्धवः प्रदिवि क्षरन्ति	॥ 4 ॥
अनु श्रुताममतिं वर्धदुर्वी बर्हिरिव यजुषा रक्षमाणा	
नमस्वन्ता धृतदक्षाधि गर्ते मित्रासाथे वरुणेळास्वन्तः	॥ 5 ॥
अक्रविहस्ता सुकृते परस्मा यं त्रासाथे वरुणेळास्वन्तः	
राजाना क्षत्रमहणीयमाना सहस्रस्थूणं बिभृथः सह द्वौ	॥ 6 ॥
हिरण्यनिर्णिगयो अस्य स्थूणा वि भ्राजते दिव्यश्वार्जनीव	
भद्रे क्षेत्रे निर्मिता तिल्विले वा स्नेम मध्वो अधिगर्त्यस्य	॥ 7 ॥
हिरण्यरूपमुषसो व्युष्टावयःस्थूणमुदिता सूर्यस्य	
आ रोहतो वरुण मित्र गर्तमर्तश्चक्षथे अदितिं दितिं च	॥ 8 ॥
यद्वंहिष्टं नातिविधे सुदानू अच्छिद्रं शर्म भुवनस्य गोपा	
तेन नो मित्रावरुणावविष्टं सिषासन्तो जिगीवांसः स्याम	॥ 9 ॥

| इति चतुर्थाष्टके तृतीयोऽध्यायः समाप्तः |

(चतुर्थोऽध्यायः ॥ वर्गाः 1-36)

(7)

63

(म. 5, अनु. 5)

ऋषिः अर्चनानाः आत्रेयः

छन्दः जगती

देवता मित्रावरुणौ

ऋतस्य गोपावधि तिष्ठथो रथं सत्यधर्माणा परमे व्योमनि |  
यमत्र मित्रावरुणावथो युवं तस्मै वृष्टिर्मधुमत्पिन्वते दिवः || 1 ||  
सम्राजावस्य भुवनस्य राजथो मित्रावरुणा विदथे स्वर्दशा |  
वृष्टिं वां राधौ अमृतत्वमीमहे द्यावापृथिवी वि चरन्ति तन्यवः || 2 ||  
सम्राजा उग्रा वृषभा दिवस्पती पृथिव्या मित्रावरुणा विचर्षणी |  
चित्रेभिरभैरुप तिष्ठथो रवं द्यां वर्षयथो असुरस्य मायया || 3 ||  
माया वां मित्रावरुणा दिवि श्रिता सूर्यो ज्योतिश्चरति चित्रमायुधम् |  
तमभ्रेण वृष्ट्या गूहथो दिवि पर्जन्य द्रप्सा मधुमन्त ईरते || 4 ||  
रथं युञ्जते मरुतः शुभे सुखं शूरो न मित्रावरुणा गर्विष्टिषु |  
रजांसि चित्रा वि चरन्ति तन्यवो दिवः सम्राजा पर्यसा न उक्षतम् || 5 ||  
वाचं सु मित्रावरुणाविरावतीं पर्जन्यश्चित्रां वदति त्विषीमतीम् |  
अभ्रा वसत मरुतः सु मायया द्यां वर्षयतमरुणामरेपसम् || 6 ||  
धर्माणा मित्रावरुणा विपश्चिता व्रता रक्षेथे असुरस्य मायया |  
ऋतेन विश्वं भुवनं वि राजथः सूर्यमा धत्थो दिवि चित्रं रथम् || 7 ||

(7)

64

(म. 5, अनु. 5)

ऋषिः अर्चनानाः आत्रेयः

छन्दः अनुष्टुप् 1-6, पङ्क्तिः 7

देवता मित्रावरुणौ

वरुणं वो रिशादसमृचा मित्रं हवामहे | परिं व्रजेव ब्राह्मोर्जगन्वांसा स्वर्णरम् || 1 ||  
ता ब्राह्वा सुचेतुना प्र यन्तमस्मा अर्चते | शेवं हि जार्यं वां विश्वासु क्षासु जोगुवे || 2 ||  
यन्नूनमृश्यां गतिं मित्रस्य यायां पथा | अस्य प्रियस्य शर्मण्यहिंसानस्य सश्चिरे || 3 ||  
युवाभ्यां मित्रावरुणोपमं धैयामृचा | यद्ध क्षये मघोनां स्तोतृणां च स्पुर्धसे || 4 ||  
आ नो मित्र सुदीतिभिर्वरुणश्च सुधस्थ आ | स्वे क्षये मघोनां सखीनां च वृधसे || 5 ||  
युवं नो येषु वरुण क्षत्रं बृहच्च बिभृथः | उरु णो वाजसातये कृतं राये स्वस्तये || 6 ||  
उच्छन्त्यां मे यजता देवक्षत्रे रुशद्गवि।  
सुतं सोमं न हस्तिभिरा पङ्क्तिर्धावतं नरा बिभ्रतावर्चनानसम् || 7 ||

(6)

65

(म. 5, अनु. 5)

ऋषिः रातहव्यः आत्रेयः

छन्दः अनुष्टुप् 1-5, पङ्क्तिः 6

देवता मित्रावरुणौ

यश्चिकेत स सुक्रतुर्देवत्रा स ब्रवीतु नः | वरुणो यस्य दर्शतो मित्रो वा वनते गिरः || 1 ||  
ता हि श्रेष्ठवर्चसा राजाना दीर्घश्रुत्तमा | ता सत्पती ऋतावृधं ऋतावाना जनैजने || 2 ||  
ता वामियानोऽवसे पूर्वा उप ब्रुवे सचा | स्वश्वासुः सु चेतुना वाजां अभि प्र द्वावने || 3 ||  
मित्रो अंहोश्चिदादुरु क्षयाय गातुं वनते | मित्रस्य हि प्रतूर्वतः सुमतिरस्ति विधतः || 4 ||

वृयं मित्रस्यावसि स्याम सप्रथस्तमे । अनेहसस्त्वोतयः सूत्रा वरुणशेषसः ॥ 5 ॥

युवं मित्रेमं जनं यतथः सं च नयथः ।

मा मघोनः परि ख्यतं मो अस्माकमृषीणां गोपीथे न उरुष्यतम् ॥ 6 ॥

(6) **66** (म. 5, अनु. 5)

ऋषिः रातहव्यः आत्रेयः छन्दः अनुष्टुप् देवता मित्रावरुणौ

आ चिकितान सुक्रतू देवौ मर्त रिशादसा । वरुणाय ऋतपेशसे दधीत प्रयसे महे ॥ 1 ॥

ता हि क्षत्रमविहृतं सम्यगसुर्यमाशाते । अध वृतेव मानुषं स्वर्णं धायि दर्शतम् ॥ 2 ॥

ता वामेषे रथानामुर्वी गव्यूतिमेषाम् । रातहव्यस्य सुष्टुतिं दधृक्स्तोमैर्मनामहे ॥ 3 ॥

अधा हि काव्या युवं दक्षस्य पूर्भिरद्भुता । नि केतुना जनानां चिकेथै पूतदक्षसा ॥ 4 ॥

तदृतं पृथिवि बृहच्छ्रवणेष ऋषीणाम् । ज्ञयसानावरं पृथ्वति क्षरन्ति यामभिः ॥ 5 ॥

आ यद्वामीयचक्षसा मित्र वृयं च सूरयः । व्यचिष्टे बहुपाय्ये यतैमहि स्वराज्यै ॥ 6 ॥

(5) **67** (म. 5, अनु. 5)

ऋषिः यजतः आत्रेयः छन्दः अनुष्टुप् देवता मित्रावरुणौ

बळित्था देव निष्कृतमादित्या यजतं बृहत् । वरुण मित्रार्यमन्वर्षिष्ठं क्षत्रमाशाथे ॥ 1 ॥

आ यद्योनिं हिरण्ययं वरुण मित्र सदथः । धर्तारा चर्षणीनां यन्तं सुभ्रं रिशादसा ॥ 2 ॥

विश्वे हि विश्ववेदसो वरुणो मित्रो अर्यमा । वृता पदेव सश्चिरे पान्ति मर्त्यं रिषः ॥ 3 ॥

ते हि सत्या ऋतस्पृशं ऋतावानो जनैजने । सुनीथासः सुदानवोऽहोश्चिदुरुचक्रयः ॥ 4 ॥

को नु वां मित्रास्तुतो वरुणो वा तनूनाम् । तत्सु वामेषते मतिरत्रिभ्य एषते मतिः ॥ 5 ॥

(5) **68** (म. 5, अनु. 5)

ऋषिः यजतः आत्रेयः छन्दः गायत्री देवता मित्रावरुणौ

प्र वो मित्रार्य गायत वरुणाय विपा गिरा । महिक्षत्रावृतं बृहत् ॥ 1 ॥

सम्राजा या घृतयोनी मित्रश्चोभा वरुणश्च । देवा देवेषु प्रशस्ता ॥ 2 ॥

ता नः शक्तं पार्थिवस्य महो रायो दिव्यस्य । महि वां क्षत्रं देवेषु ॥ 3 ॥

ऋतमृतेन सपन्तेषिरं दक्षमाशाते । अद्भुता देवो वर्धते ॥ 4 ॥

वृष्टिद्यावा रीत्यापेषस्पती दानुमत्याः । बृहन्तं गर्तमाशाते ॥ 5 ॥

(4) **69** (म. 5, अनु. 5)

ऋषिः उरुचक्रिः आत्रेयः छन्दः त्रिष्टुप् देवता मित्रावरुणौ

त्री रौचना वरुणं त्रौरुत द्यून्त्रीणि मित्र धारयथो रजांसि ।

वावृधानावमतिं क्षत्रियस्यानु वृतं रक्षमाणावजुर्यम् ॥ 1 ॥

इरावतीवरुण धेनवो वां मधुमद्वां सिन्धवो मित्र दुहे ।

त्रयस्तस्थुर्वृषभासस्तिसृणां धिषणानां रेतोधा वि द्युमन्तः ॥ 2 ॥

प्रातर्देवीमदितिं जोहवीमि म्ध्यंदिन् उदिता सूर्यस्य ।

राये मित्रावरुणा सर्वतातेळै तोकाय तनयाय शं योः ॥ 3 ॥

या धूर्तारा रजसो रोचनस्योतादित्या दिव्या पार्थिवस्य ।  
न वां देवा अमृता आ मिनन्ति व्रतानि मित्रावरुणा ध्रुवाणि ॥ 4 ॥

(4) **70** (म. 5, अनु. 5)

ऋषिः उरुचक्रिः आत्रेयः छन्दः गायत्री देवता मित्रावरुणौ

पुरूरुणा चिद्भ्यस्त्यवौ नूनं वां वरुण । मित्रं वंसि वां सुमतिम् ॥ 1 ॥  
ता वां सम्यगद्ब्रह्माणेषमश्याम् धारसे । वयं ते रुद्रा स्याम ॥ 2 ॥  
पातं नो रुद्रा प्रायुभिरुत त्रायेथां सुत्रात्रा । तुर्याम् दस्यून्तनूभिः ॥ 3 ॥  
मा कस्याद्भुतक्रतू यक्षं भुजेमा तनूभिः । मा शेषसा मा तनसा ॥ 4 ॥

(3) **71** (म. 5, अनु. 5)

ऋषिः बाहुवृक्तः आत्रेयः छन्दः गायत्री देवता मित्रावरुणौ

आ नो गन्तं रिशादसा वरुण मित्रं बर्हणा । उपेमं चारुमध्वरम् ॥ 1 ॥  
विश्वस्य हि प्रचेतसा वरुण मित्रं राजथः । ईशाना पिप्यत् धियः ॥ 2 ॥  
उप नः सुतमा गतं वरुण मित्रं दाशुषः । अस्य सोमस्य पीतये ॥ 3 ॥

(3) **72** (म. 5, अनु. 5)

ऋषिः बाहुवृक्तः आत्रेयः छन्दः उष्णिक् देवता मित्रावरुणौ

आ मित्रे वरुणे वयं गीर्भिर्जुहुमो अत्रिवत् । नि बर्हिषि सदतं सोमपीतये ॥ 1 ॥  
व्रतेन स्थो ध्रुवक्षेमा धर्मणा यातयज्जना । नि बर्हिषि सदतं सोमपीतये ॥ 2 ॥  
मित्रश्च नो वरुणश्च जुषेतां यज्ञमिष्टये । नि बर्हिषि सदतां सोमपीतये ॥ 3 ॥

(10) **73** (म. 5, अनु. 6)

ऋषिः पौरः आत्रेयः छन्दः अनुष्टुप् देवता अश्विनौ

यदद्य स्थः परावति यदवावत्यश्विना । यद्वा पुरु पुरुभुजा यदन्तरिक्ष आ गतम् ॥ 1 ॥  
इह त्या पुरुभूतमा पुरु दंसांसि बिभ्रता । वरस्या याम्यधिगू हुवे तुविष्टमा भुजे ॥ 2 ॥  
ईर्मान्यद्वपुषे वपुश्चक्रं रथस्य येमथुः । पर्यन्या नाहुषा युगा म्हा रजांसि दीयथः ॥ 3 ॥  
तदू षु वामेना कृतं विश्वा यद्वामनु ष्वे । नानां जातावरेपसा समस्ते बन्धुमेयथुः ॥ 4 ॥  
आ यद्वां सूर्या रथं तिष्ठद्रघुष्यदं सदा । परिं वामरुषा वयो घृणा वरन्त आतपः ॥ 5 ॥  
युवोरत्रिश्विकेतति नरा सुप्नेन चेतसा । घर्मं यद्वामरेपसं नासत्यास्ना भुरण्यति ॥ 6 ॥  
उग्रो वां ककुहो ययिः शृण्वे यामेषु संतनिः । यद्वां दंसोभिरश्विनान्त्रिर्नराववर्तति ॥ 7 ॥  
मध्वं ऊ षु मधूयुवा रुद्रा सिषक्ति पिप्युषी । यत्समुद्राति पर्षथः पक्काः पृक्षो भरन्त वाम् ॥ 8 ॥  
सत्यमिद्वा उ अश्विना युवामाहुर्मयोभुवा । ता यामन्यामहूतमा यामन्ना मृळ्यत्तमा ॥ 9 ॥  
इमा ब्रह्माणि वर्धनाश्विभ्यां सन्तु शंतमा । या तक्षाम् रथांइवावोचाम बृहन्नमः ॥ 10 ॥

ऋषिः पौरः आत्रेयः

छन्दः अनुष्टुप् 1-7, 9-10, निचृत् 8

देवता अश्विनौ

कूष्ठौ देवावश्विनाद्या दिवो मनावसू । तच्छ्रवथो वृषण्वसू अत्रिर्वामा विवासति ॥ 1 ॥  
 कुह त्या कुह नु श्रुता दिवि देवा नासत्या । कस्मिन्ना यतथो जने को वां नदीनां सचा ॥ 2 ॥  
 कं याथः कं हं गच्छथः कमच्छा युञ्जाथे रथम् । कस्य ब्रह्माणि रण्यथो वयं वामुश्मसीष्टये ॥ 3 ॥  
 पौरं चिद्धयुदप्रुतं पौरं पौराय जिन्वथः । यदीं गृभीततातये सिंहमिव द्रुहस्पदे ॥ 4 ॥  
 प्र च्यवानाञ्जुजुरुषो वृत्रिमत्कं न मुञ्चथः । युवा यदी कृथः पुनरा काममृण्वे वृध्वः ॥ 5 ॥  
 अस्ति हि वामिह स्तोता स्मसिं वां संदृशि श्रिये । नू श्रुतं म् आ गतमवोभिर्वाजिनीवसू ॥ 6 ॥  
 को वामद्य पुरुणामा वत्रे मर्त्यानाम् । को विप्रो विप्रवाहसा को यज्ञैर्वाजिनीवसू ॥ 7 ॥  
 आ वां रथो रथानां येषो यात्वश्विना । पुरु चिदस्मयुस्तिर आङ्गुषो मर्त्येष्व ॥ 8 ॥  
 शमू षु वां मधूयुवास्माकमस्तु चर्कृतिः । अर्वाचीना विचेतसा विभिः श्येनेव दीयतम् ॥ 9 ॥  
 अश्विना यद्ध कर्हि चिच्छुश्रूयातमिमं हवम् । वस्वीरू षु वां भुजः पृञ्चन्ति सु वां पृचः ॥ 10 ॥

ऋषिः अवस्युः आत्रेयः

छन्दः पङ्क्तिः

देवता अश्विनौ

प्रति प्रियतमं रथं वृषणं वसुवाहनम् ।  
 स्तोता वामश्विनावृषिः स्तोमेन प्रति भूषति माध्वी मम श्रुतं हवम् ॥ 1 ॥  
 अत्यायातमश्विना तिरो विश्वा अहं सना ।  
 दस्रा हिरण्यवर्तनी सुषुम्ना सिन्धुवाहसा माध्वी मम श्रुतं हवम् ॥ 2 ॥  
 आ नो रत्नानि बिभ्रतावश्विना गच्छतं युवम् ।  
 रुद्रा हिरण्यवर्तनी जुषाणा वाजिनीवसू माध्वी मम श्रुतं हवम् ॥ 3 ॥  
 सुष्टुभो वां वृषण्वसू रथे वाणीच्याहिता ।  
 उत वां ककुहो मृगः पृक्षः कृणोति वापुषो माध्वी मम श्रुतं हवम् ॥ 4 ॥  
 बोधिन्मनसा रथ्येषिरा हवनश्रुता ।  
 विभिश्च्यवानमश्विना नि याथो अद्वयाविनं माध्वी मम श्रुतं हवम् ॥ 5 ॥  
 आ वां नरा मनोयुजोऽश्वासः प्रुषितप्सवः ।  
 वयो वहन्तु पीतये सह सुम्नेभिरश्विना माध्वी मम श्रुतं हवम् ॥ 6 ॥  
 अश्विनावेह गच्छतं नासत्या मा वि वैनतम् ।  
 तिरश्चिदर्यया परिं वर्तिर्यातमदाभ्या माध्वी मम श्रुतं हवम् ॥ 7 ॥  
 अस्मिन्यज्ञे अदाभ्या जरितारं शुभस्पती ।  
 अवस्युमश्विना युवं गृणन्तमुप भूषथो माध्वी मम श्रुतं हवम् ॥ 8 ॥  
 अभूदुषा रुशत्पशुराग्रिर्धाय्यृत्वियः ।  
 अयोजि वां वृषण्वसू रथो दस्रावमर्त्यो माध्वी मम श्रुतं हवम् ॥ 9 ॥

(5)

76

(म. 5, अनु. 6)

ऋषिः भौमः अत्रिः	छन्दः त्रिष्टुप्	देवता अश्विनौ
------------------	------------------	---------------

आ भात्यग्निरुषसामनीकमुद्विप्राणां देव्या वाचो अस्थुः	
अर्वाञ्चा नूनं रथ्येह यातं पीपिवांसमश्विना घर्ममच्छ	॥ 1 ॥
न संस्कृतं प्र मिमीतो गमिष्ठान्ति नूनमश्विनोपस्तुतेह	
दिवाभिपित्वेऽवसागमिष्ठा प्रत्यर्वति दाशुषे शंभविष्ठा	॥ 2 ॥
उता यातं संगवे प्रातरह्नो मध्यंदिन उदिता सूर्यस्य	
दिवा नक्तमवसा शंतमेन नेदानी पीतिरश्विना ततान	॥ 3 ॥
इदं हि वां प्रदिवि स्थानमोक इमे गृहा अश्विनेदं दुरोणम्	
आ नो दिवो बृहतः पर्वतादाद्ध्यो यातमिषमूर्जं वहन्ता	॥ 4 ॥
समश्विनोरवसा नूतनेन मयोभुवा सुप्रणीती गमेम	
आ नो रयिं वहतमोत वीराना विश्वान्यमृता सौभगानि	॥ 5 ॥

(5)

77

(म. 5, अनु. 6)

ऋषिः भौमः अत्रिः	छन्दः त्रिष्टुप्	देवता अश्विनौ
------------------	------------------	---------------

प्रातर्यावाणा प्रथमा यजध्वं पुरा गृध्रादररुषः पिबातः	
प्रातर्हि यज्ञमश्विना दधाते प्र शंसन्ति कवयः पूर्वभार्जः	॥ 1 ॥
प्रातर्यजध्वमश्विना हिनोत् न सायमस्ति देव्या अर्जुष्टम्	
उतान्यो अस्मद्यजते वि चावः पूर्वःपूर्वो यजमानो वनीयान्	॥ 2 ॥
हिरण्यत्वड्मधुवर्णो घृतस्रुः पृक्षो वहन्ना रथो वर्तते वाम्	
मनोजवा अश्विना वातरंहा येनातियाथो दुरितानि विश्वा	॥ 3 ॥
यो भूर्यिष्ठं नासत्याभ्यां विवेषु चनिष्ठं पित्वो ररते विभागे	
स तोकमस्य पीपरच्छमीभिरनूर्ध्वभासः सदमित्तुतुर्यात्	॥ 4 ॥
समश्विनोरवसा नूतनेन मयोभुवा सुप्रणीती गमेम	
आ नो रयिं वहतमोत वीराना विश्वान्यमृता सोभगानि	॥ 5 ॥

(9)

78

(म. 5, अनु. 6)

ऋषिः सप्तवधिः आत्रेयः	छन्दः उष्णिक् 1-3, त्रिष्टुप् 4, अनुष्टुप् 5-9	देवता अश्विनौ
-----------------------	--	---------------

अश्विनावेह गच्छतं नासत्या मा वि वैनतम् । हंसाविव पततुमा सुताँ उप	॥ 1 ॥
अश्विना हरिणाविव गौराविवानु यवसम् । हंसाविव पततुमा सुताँ उप	॥ 2 ॥
अश्विना वाजिनीवसू जुषेथां यज्ञमिष्टये । हंसाविव पततुमा सुताँ उप	॥ 3 ॥
अत्रिर्यद्वामवरोहन्नृबीसमजोहवीन्नाधमानेव योषा	
श्येनस्य चिज्जवसा नूतनेनागच्छतमश्विना शंतमेन	॥ 4 ॥
वि जिहीष्व वनस्पते योनिः सूर्यन्त्याइव । श्रुतं मे अश्विना हवं सप्तवधिं च मुञ्चतम्	॥ 5 ॥

भीतायु नाधमानायु ऋषये सप्तवध्रये । मायाभिरश्विना युवं वृक्षं सं च वि चाचथः ॥ 6 ॥  
यथा वातः पुष्करिणीं समिङ्गयति स्वर्तः । एवा ते गर्भं एजतु निरैतु दर्शमास्यः ॥ 7 ॥  
यथा वातो यथा वनं यथा समुद्र एजति । एवा त्वं दशमास्य सहावेहि जुरायुणा ॥ 8 ॥  
दश मासाञ्छशयानः कुमारो अधि मातरि । निरैतु जीवो अक्षतो जीवो जीवन्त्या अधि ॥ 9 ॥

(10)

79

(म.5, अनु.6)

ऋषिः सत्यश्रवाः आत्रेयः

छन्दः पङ्क्तिः

देवता उषाः

मूहे नो अद्य बोधयोषो राये दिवित्मती ।  
यथा चिन्नो अबोधयः सत्यश्रवसि वाय्ये सुजाते अश्वसूनृते ॥ 1 ॥  
या सुनीथे शौचद्रथे व्यौच्छो दुहितर्दिवः ।  
सा व्युच्छ सहीयसि सत्यश्रवसि वाय्ये सुजाते अश्वसूनृते ॥ 2 ॥  
सा नो अद्याभरद्वसुर्व्युच्छा दुहितर्दिवः ।  
यो व्यौच्छः सहीयसि सत्यश्रवसि वाय्ये सुजाते अश्वसूनृते ॥ 3 ॥  
अभि ये त्वा विभावरि स्तोमैर्गृणन्ति वह्नयः ।  
मघैर्मघोनि सुश्रियो दामन्वन्तः सुरातयः सुजाते अश्वसूनृते ॥ 4 ॥  
यच्चिद्धि ते गणा इमे छदयन्ति मघन्तये ।  
परि चिद्धष्टयो दधुर्ददतो राधो अह्यं सुजाते अश्वसूनृते ॥ 5 ॥  
एषु धा वीरवद्यश उषो मघोनि सूरिषु ।  
ये नो राधांस्यहया मघवानो अरासत् सुजाते अश्वसूनृते ॥ 6 ॥  
तेभ्यो द्युमं बृहद्यश उषो मघोन्या वह ।  
ये नो राधांस्यश्व्या गव्या भजन्त सूरयः सुजाते अश्वसूनृते ॥ 7 ॥  
उत नो गोमतीरिषु आ वह्ना दुहितर्दिवः ।  
साकं सूर्यस्य रश्मिभिः शुक्रेः शोचद्भिरर्चिभिः सुजाते अश्वसूनृते ॥ 8 ॥  
व्युच्छा दुहितर्दिवो मा चिरं तनुथा अपः ।  
नेत्वा स्तेनं यथा रिपुं तपाति सूरौ अर्चिषा सुजाते अश्वसूनृते ॥ 9 ॥  
एतावद्वेदुषस्त्वं भूयो वा दातुमर्हसि ।  
या स्तोतृभ्यो विभावर्युच्छन्ती न प्रमीयसे सुजाते अश्वसूनृते ॥ 10 ॥

(6)

80

(म.5, अनु.6)

ऋषिः सत्यश्रवाः आत्रेयः

छन्दः त्रिष्टुप्

देवता उषाः

द्युतद्यामानं बृहतीमृतेन ऋतावरीमरुणप्सुं विभातीम् ।  
देवीमुषसं स्वरावहन्तीं प्रति विप्रांसो मतिभिर्जरन्ते ॥ 1 ॥  
एषा जनं दर्शता बोधयन्ती सुगान्पथः कृण्वती यात्यग्रे ।  
बृहद्रथा बृहती विश्वमिन्वोषा ज्योतिर्यच्छत्यग्रे अह्वाम् ॥ 2 ॥  
एषा गोभिररुणेभिर्युजानास्रैधन्ती रयिमप्रायु चक्रे ।  
पथो रदन्ती सुविताय देवी पुरुष्टुता विश्ववारा वि भाति ॥ 3 ॥

एषा व्येनी भवति द्विबर्हा आविष्कृण्वाना तन्वं पुरस्तात् |  
 ऋतस्य पन्थामन्वेति साधु प्रजान्तीव न दिशो मिनाति || 4 ||  
 एषा शुभ्रा न तन्वो विदानोर्ध्वेव स्नाती दृश्ये नो अस्थात् |  
 अप द्वेषो बार्धमाना तमांस्युषा दिवो दुहिता ज्योतिषागात् || 5 ||  
 एषा प्रतीची दुहिता दिवो नृन्योषेव भद्रा नि रिणीते अप्सः |  
 व्यूर्वती दाशुषे वार्याणि पुनर्ज्योतिर्युवतिः पूर्वथाकः || 6 ||

(5)

81

(म. 5, अनु. 6)

ऋषिः श्यावाश्वः आत्रेयः	छन्दः जगती	देवता सविता
-------------------------	------------	-------------

युञ्जते मन उत युञ्जते धियो विप्रा विप्रस्य बृहतो विपश्चितः |  
 वि होत्रा दधे वयुनाविदेक इन्मही देवस्य सवितुः परिष्टुतिः || 1 ||  
 विश्वा रूपाणि प्रति मुञ्चते क्विः प्रासावीद्भद्रं द्विपदे चतुष्पदे |  
 वि नाकमख्यत्सविता वरेण्योऽनुं प्रयाणमुषसो वि राजति || 2 ||  
 यस्य प्रयाणमन्वन्य इद्ययुदेवा देवस्य महिमानमोजसा |  
 यः पार्थिवानि विममे स एतशो रजांसि देवः सविता महित्वना || 3 ||  
 उत यासि सवितस्त्रीणि रोचनोत सूर्यस्य रश्मिभिः समुच्यसि |  
 उत रात्रीमुभ्यतः परीयस उत मित्रो भवसि देव धर्मीभिः || 4 ||  
 उतेशिषे प्रसवस्य त्वमेक इदुत पूषा भवसि देव यामभिः |  
 उतेदं विश्वं भुवनं वि राजसि श्यावाश्वस्ते सवितुः स्तोममानशे || 5 ||

(9)

82

(म. 5, अनु. 6)

ऋषिः श्यावाश्वः आत्रेयः	छन्दः अनुष्टुप् 1, गायत्री 2-9	देवता सविता
-------------------------	--------------------------------	-------------

तत्सवितुर्वृणीमहे व्यं देवस्य भोजनम् | श्रेष्ठं सर्वधातमं तुरं भगस्य धीमहि || 1 ||  
 अस्य हि स्वयंशस्तरं सवितुः कञ्चन प्रियम् | न मिन्ति स्वराज्यम् || 2 ||  
 स हि रत्नानि दाशुषे सुवाति सविता भगः | तं भागं चित्रमीमहे || 3 ||  
 अद्या नो देव सवितः प्रजावत्सावीः सौभगम् | परा दुःष्वयं सुव || 4 ||  
 विश्वानि देव सवितदुरितानि परा सुव | यद्भद्रं तन्न आ सुव || 5 ||  
 अनागसो अदितये देवस्य सवितुः स्वे | विश्वा वामानि धीमहि || 6 ||  
 आ विश्वदेवं सत्पतिं सूक्तैरुद्या वृणीमहे | सत्यसवं सवितारम् || 7 ||  
 य इमे उभे अहनी पुर एत्यप्रयुच्छन् | स्वाधीदेवः सविता || 8 ||  
 य इमा विश्वा जातान्याश्रावर्यति श्लोकेन | प्र च सुवाति सविता || 9 ||

(10)

83

(म. 5, अनु. 6)

ऋषिः भौमः अत्रिः	छन्दः त्रिष्टुप् 1, 5-8, 10, जगती 2-4, अनुष्टुप् 9	देवता पर्जन्यः
------------------	--	----------------

अच्छा वद त्वसं गीर्भिराभिः स्तुहि पर्जन्यं नमसा विवास |  
 कनिक्रदद्वृषभो जीरदानू रेतो दधात्योषधीषु गर्भम् || 1 ||  
 वि वृक्षान् हन्त्युत हन्ति रक्षसो विश्वं विभाय भुवनं महावधात् |

उतानागा ईषते वृष्यावतो यत्पर्जन्यः स्तनयन् हन्ति दुष्कृतः	॥ 2 ॥
रथीव कश्याश्वाँ अभिक्षिपन्नाविर्दूतान्कृणुते वृष्याँ अहं	
दूरात्सिंहस्य स्तनथा उदीरते यत्पर्जन्यः कृणुते वृष्याँ नभः	॥ 3 ॥
प्र वाता वान्ति पतयन्ति विद्युत् उदोषधीर्जिहते पिन्वते स्वः	
इरा विश्वस्मै भुवनाय जायते यत्पर्जन्यः पृथिवीं रेतसारवति	॥ 4 ॥
यस्य व्रते पृथिवी नन्नमीति यस्य व्रते शफवज्जर्भुरीति	
यस्य व्रत ओषधीर्विश्वरूपाः स नः पर्जन्य महि शर्म यच्छ	॥ 5 ॥
दिवो नो वृष्टिं मरुतो ररीध्वं प्र पिन्वत् वृष्णो अश्वस्य धाराः	
अर्वाडेतेन स्तनयित्नुनेह्यपो निषिञ्चन्नसुरः पिता नः	॥ 6 ॥
अभि क्रन्द स्तनय गर्भमा धा उद्वन्वता परि दीया रथेन	
दृतिं सु कर्ष विषितं न्यञ्चं समा भवन्तुद्रतो निपादाः	॥ 7 ॥
महान्तं कोशमुदचा नि षिञ्च स्यन्दन्तां कुल्या विषिताः पुरस्तात्	
घृतेन द्यावापृथिवी व्युन्धि सुप्रपाणं भवत्वध्याभ्यः	॥ 8 ॥
यत्पर्जन्य कर्निक्रदत्स्तनयन् हंसि दुष्कृतः	
प्रतीदं विश्वं मोदते यत्किं च पृथिव्यामधि	॥ 9 ॥
अवर्षीर्वर्षमुदु षू गृभायाकर्धन्वान्यत्येतवा उ	
अजीजन ओषधीर्भोजनाय कमुत् प्रजाभ्योऽविदो मनीषाम्	॥ 10 ॥

(3)

84

(म. 5, अनु. 6)

ऋषिः भौमः अत्रिः	छन्दः अनुष्टुप्	देवता पृथिवी
------------------	-----------------	--------------

बळित्था पर्वतानां खिद्रं बिभर्षि पृथिवि	
प्र या भूमिं प्रवत्वति म्हा जिनोषि महिनि	॥ 1 ॥
स्तोमांसस्त्वा विचारिणि प्रति षोभन्त्यक्तुभिः।	
प्र या वाजं न हेषन्तं पेरुमस्यस्यर्जुनि	॥ 2 ॥
दृळ्हा चिद्या वनस्पतीन्क्ष्मया दर्धर्ष्योर्जसा ।	
यत्ते अभ्रस्य विद्युतो दिवो वर्षन्ति वृष्टयः	॥ 3 ॥

(8)

85

(म. 5, अनु. 6)

ऋषिः भौमः अत्रिः	छन्दः त्रिष्टुप्	देवता वरुणः
------------------	------------------	-------------

प्र सम्राजे बृहदर्चा गभीरं ब्रह्म प्रियं वरुणाय श्रुताय	
वि यो जुघानं शमितेव चमोपस्तिरे पृथिवीं सूर्याय	॥ 1 ॥
वनेषु व्यंन्तरिक्षं ततान् वाजमर्वत्सु पयं उस्त्रियासु	
हत्सु क्रतुं वरुणो अप्स्वर्गिं दिवि सूर्यमदधात्सोममद्रौ	॥ 2 ॥
नीचीनवारं वरुणः कवन्धं प्र संसर्ज रोदसी अन्तरिक्षम्	

तेन विश्वस्य भुवनस्य राजा यवं न वृष्टिव्युनक्ति भूमं ॥ 3 ॥  
 उनक्ति भूमिं पृथिवीमुत द्यां यदा दुग्धं वरुणो वष्ट्यादित् ।  
 समभ्रेण वसत् पर्वतासस्तविषीयन्तः श्रथयन्त वीराः ॥ 4 ॥  
 इमाम् ष्वासुरस्यं श्रुतस्यं महीं मायां वरुणस्य प्र वोचम् ।  
 मानेनेव तस्थिवाँ अन्तरिक्षे वि यो ममे पृथिवीं सूर्येण ॥ 5 ॥  
 इमाम् नु क्वितमस्य मायां महीं देवस्य नकिरा दधर्ष ।  
 एकं यदुद्रा न पृणन्त्येनीरासिञ्चन्तीरुवनयः समुद्रम् ॥ 6 ॥  
 अर्यम्यं वरुण मित्र्यं वा सखायं वा सदमिद्भ्रातरं वा ।  
 वेशं वा नित्यं वरुणारणं वा यत्सीमार्गश्चकृमा शिश्रथस्तत् ॥ 7 ॥  
 कित्वासो यद्विरिपुर्न दीवि यद्वा घा सत्यमुत यन्न विद्म ।  
 सर्वा ता वि ष्यं शिथिरेव देवाधा ते स्याम वरुण प्रियासः ॥ 8 ॥

(6) 86 (म. 5, अनु. 6)

ऋषिः भौमः अत्रिः छन्दः अनुष्टुप् 1-5, विराट्पूर्वा 6 देवता इन्द्राग्नी

इन्द्राग्नी यमवथ उभा वाजेषु मर्त्यम् । हृच्छा चित्स प्र भेदति द्युम्ना वाणीरिव त्रितः ॥ 1 ॥  
 या पृतनासु दुष्टरा या वाजेषु श्रवाय्या । या पञ्च चर्षणीरभीन्द्राग्नी ता हवामहे ॥ 2 ॥  
 तयोरिदमवच्छर्वस्तिग्मा दिद्युन्मघोनोः । प्रति दुणा गभस्त्योर्गवां वृत्रघ्न एषते ॥ 3 ॥  
 ता वामेषु रथानामिन्द्राग्नी हवामहे । पतीं तुरस्य राधसो विद्वांसा गिर्वेणस्तमा ॥ 4 ॥  
 ता वृधन्तावनु द्यून्मर्ताय देवावदभा । अहन्ता चित्पुरो दुधेऽशैव देवावर्वते ॥ 5 ॥  
 एवेन्द्राग्निभ्यामहावि हव्यं शूष्यं घृतं न पूतमद्रिभिः ।  
 ता सूरिषु श्रवाँ बृहद्रयिं गृणत्सु दिधृतमिषं गृणत्सु दिधृतम् ॥ 6 ॥

(9) 87 (म. 5, अनु. 6)

ऋषिः एवयामरुत् आत्रेयः छन्दः अतिजगती देवता मरुतः

प्र वो महे मृतयो यन्तु विष्णवे मरुत्वते गिरिजा एवयामरुत् ।  
 प्र शर्धाय प्रयज्यवे सुखादये तवसे भन्ददिष्टये धुनिव्रताय शर्वसे ॥ 1 ॥  
 प्र ये जाता महिना ये च नु स्वयं प्र विद्मना ब्रुवत एवयामरुत् ।  
 क्रत्वा तद्वो मरुतो नाधृषे शवो दाना म्हा तदेषामधृष्टासो नाद्रयः ॥ 2 ॥  
 प्र ये दिवो बृहतः शृण्विरे गिरा सुशुक्लानः सुभ्व एवयामरुत् ।  
 न येषामिरीं सधस्थ ईष्ट आँ अग्रयो न स्वविद्युतः प्र स्पन्द्रासो धुनीनाम् ॥ 3 ॥  
 स चक्रमे महतो निरुरुक्रमः समानस्मात्सदस एवयामरुत् ।  
 यदायुक्त त्मना स्वादधि ष्णुभिर्विष्वर्धसो विमहसो जिगाति शेवृधो नृभिः ॥ 4 ॥

स्वनो न वोऽमवान्नेजयद्वृषा त्वेषो ययिस्तविष एव्यामरुत् ।  
 येना सहन्त ऋञ्जत् स्वरोचिषः स्थारश्मानो हिरण्ययाः स्वायुधास इष्मिणः ॥ 5 ॥  
 अपारो वो महिमा वृद्धशवसस्त्वेषं शवोऽवत्वेव्यामरुत् ।  
 स्थातारो हि प्रसितौ संदृशि स्थन् ते न उरुष्यता निदः शुशुक्रांसो नाग्रयः ॥ 6 ॥  
 ते रुद्रासः सुमखा अग्रयो यथा तुविद्युम्ना अवन्त्वेव्यामरुत् ।  
 दीर्घं पृथु पप्रथे सद्म पार्थिवं येषामज्मेष्वा महः शर्धास्यद्भुतैनसाम् ॥ 7 ॥  
 अद्वेषो नो मरुतो गातुमेतन् श्रोता हवं जरितुरेव्यामरुत् ।  
 विष्णोर्महः समन्यवो युयोतन् स्मद्रथ्योर् न दुंसनाप द्वेषांसि सनुतः ॥ 8 ॥  
 गन्ता नो यज्ञं यज्ञियाः सुशामि श्रोता हवमरक्ष एव्यामरुत् ।  
 ज्येष्ठासो न पर्वतासो व्योमनि यूयं तस्य प्रचेतसः स्यात् दुर्धर्तवो निदः ॥ 9 ॥

। इति पञ्चमं मण्डलं समाप्तम् ।